

بِسْمِ اللّٰهِ الرَّحْمٰنِ الرَّحِیْمِ ۝

رَبَّنَا
لَكَ
الْحَمْدُ

أردو حمدیہ دیوان

ریاض مجید

2016\|MONO
(Qirtaas
NaathNaat

سلسلہ اشاعت: 85
تاریخ اشاعت: 3 ربیع الاول
قیمت: دو گائے خیر

جلد حقوق بچن شاعر محفوظ ہیں۔

اشاعت احقون: ریاض مجید

کمپوزنگ: رابعہ + ہمشرہ + وجاہت زیدی

ترمیم: علی حسن زیدی 0300.66.19124 "ماہوزا" کمپیوٹر کمپوزنگ، فیصل آباد

پروف: خالد محمود

سرورق: علی

بانڈنگ: محمد احسان سیالوی

مطبع: زیدی، لیزر پرنٹرز، فیصل آباد 041-2645380

اجتہام: Work Point
پوسٹ بکس ۲۵، فیصل آباد

انتساب

يَا رَبِّ لَكَ الْحَمْدُ كَمَا يَنْبَغِي لِجَلَالِ وَجْهِكَ وَلِعَظِيمِ سُلْطَانِكَ

ہے اذن ترے ہی سے جو کچھ کوشش کی
تکمیل ہوئی ہے یوں مری خواہش کی
مقبول ہو رہا لک الحمد اس طور
بن جائے سبیل یہ مری بخشش کی

یا عبیدی سے یاد فرما کر
والدِ خلی جنتی کا مرثوہ دے

ترتیب

﴿0﴾ - ”رَبَّنَا لَكَ الْحَمْدُ“..... حمدیہ شاعری کا تخلیقی کارنامہ! 13

-
- 23 ﴿0﴾ - الف اللہ کی حمد و ستائش کے بیاں کو آ
- 25 ﴿0﴾ - ”ریاض ایمان کرنے کو مکمل“ ۲
- 27 ﴿0﴾ - ہر ایک پل با ادب کہے جا
- 29 ﴿0﴾ - ذوقِ ثناء میں عمر مکمل ہو اے خدا!
- 31 ﴿0﴾ - اللہ اللہ ورد ہے کس ذکر عالمگیر کا
- 33 ﴿0﴾ - جھلکتے موسموں میں سائباں سب کا
- 35 ﴿0﴾ - ذرے ذرے میں ہے پوشیدہ اشارہ حمد کا
- 37 ﴿0﴾ - جب سے ترا یا قس ثنا گر ہے نور کا

- 39 - ﴿٠﴾ غبارِ نفس میں گم محملوں کو جاننے والا
- 41 - ﴿٠﴾ خدایا! اپنے پیام و خطاب سے دینا
- 43 - ﴿٠﴾ کیا ہے، مجھے جو تو نے نہیں ہے دیا ہوا!
- 45 - ﴿٠﴾ جب سے رمز آشنائے حمد ہوا
- 47 - ﴿٠﴾ ہم ہر روانِ سُست قدم پر کرم کیا
- 49 - ﴿٠﴾ ہے یہی پہلی، یہی آخری خواہش مولا!
- 51 - ﴿٠﴾ جب سے حمد پسند ہوا
- 53 - ﴿٠﴾ تو کہ ہر ایک کا خدا ٹھہرا
- 55 - ﴿٠﴾ وِردِ سبعِ آمنِ المشانئ، کا
- 58 - ﴿٠﴾ ہوئی فیضانِ پاشِ رحمتِ رب
- 61 - ﴿٠﴾ تجھ سے منسوب فنِ آرائی کا یہ کام ہے سب
- 63 - ﴿٠﴾ تسبیح کے دیں فزاتھو میں جیو
- 65 - ﴿٠﴾ ترے کرم کا ہے یوں فیضِ عام اپنے آپ
- 67 - ﴿٠﴾ ہر ایک شے پہ ہے وہ ہی قدیر ہر ساعت
- 69 - ﴿٠﴾ کس طرح سے پہچانے انسان تری قدرت
- 71 - ﴿٠﴾ رکھتا تھا کہاں لہجہ سروکارِ فضیلت
- 73 - ﴿٠﴾ راہِ بخشش کا تری دلِ مرارا ہی ہے بہت
- 75 - ﴿٠﴾ حق تو نہیں۔ از راہِ سخاوت، ہومرے ساتھ
- 77 - ﴿٠﴾ دُوری سے دھیان میں یوں حرم سے ملاؤں ہاتھ

- 79 - اپنے خوابوں کو جھٹک، نفس کی ترتیب الٹ
- 81 - سب سے منہ موڑا کہ اُس کی یاد میں بیٹھ
- 83 - ضمیر فردا کے تخیل زادامکانوں میں بیٹھ
- 85 - ایسا جس کی نہیں مثل، وارث
- 87 - تجھ سے کوئی شے نہیں اوجھل، غیاث
- 89 - معتبر لفظ ہوئے حُسنِ نوا کے باعث
- 91 - روا ہے حسنِ عمل سے عقیدتوں کا خراج
- 93 - یارب! ترے صفات و کمالات کی سمجھ
- 95 - الفِ اللہ بولتا ہوا سچ
- 97 - طلبِ عفو و مغفرت کی سوچ
- 99 - کس طور بے لگام پھری ہے نگہ نہ پوچھ
- 101 - آدھمِ نوح و امیرِ اہیمِ مسیح
- 103 - خوبصورت، نئی، حسین تاریخ
- 105 - دل ہوا جس گھڑی سے خوگر حمد
- 107 - ہے بے کنار، ذاتِ صمد، اللہ الصمد
- 109 - پیشِ نظر ہے باپِ حرم، اللہ الصمد!
- 111 - منبع و مصدرِ نعم کی سیدھ
- 113 - قدرت کے سامنے خس و خاشاک کا گھمنڈ
- 115 - باغِ ہنر اجاڑ تھا، تھے پیرِ گنڈ منڈ

- 117 - ﴿٥٠﴾ - حصر لا تقنطوا میں جی مت ڈھ
- 119 - ﴿٥٠﴾ - ازل کی اک کو ابھی اور اک بیان کا ماخذ
- 121 - ﴿٥٠﴾ - ترے کرم سے مری حمد و نعت کے کاغذ
- 123 - ﴿٥٠﴾ - جہاں کا مالک و حاکم ہے وہ اللہ اکبر
- 125 - ﴿٥٠﴾ - سجدہ ہائے شکر ہر ہر گام پر
- 127 - ﴿٥٠﴾ - الف الحمد کا ارادہ کر
- 129 - ﴿٥٠﴾ - دلا! کیا پوچھتا ہے بابتِ عمر
- 132 - ﴿٥٠﴾ - تو میرے مسائل سے ہے آگاہ، کرم کر
- 133 - ﴿٥٠﴾ - خوفِ محشر سے ہو نہ جان اجاڑ
- 135 - ﴿٥٠﴾ - حرص ماری جہتوں کی ٹیڑھ
- 137 - ﴿٥٠﴾ - دل کی آنکھوں سے کرتا وت پڑھ
- 139 - ﴿٥٠﴾ - دل خراش و دل آگن و دل دوز
- 140 - ﴿٥٠﴾ - دین و دنیا کی بھلائی چاہیے ہے مجھ کو، نیز
- 141 - ﴿٥٠﴾ - ہے حمد اللہ سے سرفراز
- 143 - ﴿٥٠﴾ - تری بڑائی کی، اے خالقِ درؤف و عزیز!
- 145 - ﴿٥٠﴾ - نہیں کہ ہے فقط اندازِ راہب، کثر مژ
- 147 - ﴿٥٠﴾ - رہیں تا عمر۔ نہایت قرطاس
- 149 - ﴿٥٠﴾ - مرکزِ کریمیں کی سمت حواس
- 151 - ﴿٥٠﴾ - لفظ کے راستے، دعا کی کشش

- 153 - ۞۞۞ - وِلا نَمَا كُوْنِي طَرِزًا دَا هُوَ خَاصُ الْخَاصِ
- 155 - ۞۞۞ - تَرَعِي هِي دِيْنُ كِي خَا طَرِ سَدَا خَا لَصِ
- 157 - ۞۞۞ - خُوْب كُو چھوڑ كے كرتا رہانا خُوْب رِيَا ضِ
- 159 - ۞۞۞ - جَرَمِ كَارَا وِرُو سِيَا ه، رِيَا ضِ
- 161 - ۞۞۞ - نَزَعِ وِ مَوْتِ وِ قَبْرِ وِ بَعْثِ وِ حَشْرِ وِ شَرِ وِ پِلِ صِرَا طِ
- 163 - ۞۞۞ - دِلِ ہر ذَرَّةَ جہاں سے رِیْبِ
- 165 - ۞۞۞ - دَا مَنَا عَرَضِ وَا لْتِجَا كے لَفْظِ
- 167 - ۞۞۞ - اے سِرَا پَا نَقِشِ رَحْمَتِ الْوَدَاعِ!
- 169 - ۞۞۞ - ہر اَشْكِ تُو بے اَكِ اِرْمَا لِ اِرْفِعِ
- 171 - ۞۞۞ - جَعْنِ ہزار كریں دہر بھر كے تیز دِماغِ
- 173 - ۞۞۞ - ہر اِيكِ قَطْرَةُ خُوْنِ سے طے ثَا كَا سِرَا غِ
- 175 - ۞۞۞ - كَرْنَا مَنَا اَعْمَالِ صَا فِ
- 178 - ۞۞۞ - رَحِيْمِ! رَحْمِ ہُو مَجھ پُر كَرْمِ ہُو رِبِ شَا فِ
- 179 - ۞۞۞ - سُوْرَةُ فَجْرِ كِي جَبِ اَخْرِي اَيْتِ كِي طَرَفِ
- 181 - ۞۞۞ - ہے تُو ہِي مَجھ پَالِنے وَا لِمَرِّ خَالِقِ!
- 183 - ۞۞۞ - دُوْر كَر دے مَرِّ اَعْمَالِ كِي كَا لِكِ مَا لِكِ!
- 185 - ۞۞۞ - اِسِ سَحِي ثَا كُوْنِي كے اَنْجَامِ طَرَبِ تِكِ
- 187 - ۞۞۞ - اِبِ جہاں بھر كے لئے كِي سِيے پَرَا ئِي ہُو ئِي اَنْكھِ
- 189 - ۞۞۞ - فِضَا ئے جَاں كُو سَكْمِيَّتِ كِي كِيْفِيَّتِ مِيں رَكھِ

- 191 - ﴿٠﴾ تیری چاہت میں مرے ربِ علی! سب سے الگ
- 193 - ﴿٠﴾ رہنا دُور ہو: ہنر کی اونگھ!
- 195 - ﴿٠﴾ عکسِ نور "علی نور دل
- 197 - ﴿٠﴾ سرشکِ نور سے چہرہ سنوارتا ہے دل
- 198 - ﴿٠﴾ کس قدر ہے رو حیاتِ جمیل
- 199 - ﴿٠﴾ جب سے ہے دل ثنا سے فروزاں قدم قدم
- 201 - ﴿٠﴾ اے خوشا! اپنے لئے آیا ہے فرقانِ عظیم
- 203 - ﴿٠﴾ دیکھ کر ہر بُنِ مو پر ترے الطافِ عمیم
- 204 - ﴿٠﴾ زیست کا وظیفہ ہو ڈھڑکنوں کی ہو گردان
- 205 - ﴿٠﴾ دین محفوظ رہے اور سلامت ایمان
- 207 - ﴿٠﴾ ترے الطاف کی بدولت، دن
- 209 - ﴿٠﴾ ہیں وقتِ صبح اور۔۔۔ شام اور ہیں
- 211 - ﴿٠﴾ دلِ ظہور کی روح رواں کا مالک تو
- 213 - ﴿٠﴾ لب پر مرے مدام ترا ذکرِ پاک ہو
- 215 - ﴿٠﴾ نظر کے سامنے ہر پلِ مطافِ کعبہ ہو
- 217 - ﴿٠﴾ اس ظلمتِ غفلت سے نکلنے کی کوئی راہ
- 219 - ﴿٠﴾ وہ مرے پاس ہے، سبحان اللہ
- 221 - ﴿٠﴾ کیا مولانا نے پھر لطف و کرم، الحمد للہ
- 223 - ﴿٠﴾ ہمسفر ہو گا نبیؐ کا کرم، ان شاء اللہ

- 225 - ﴿0﴾ حمد کس طور سرفراز ہے، ما شاء اللہ
- 227 - ﴿0﴾ ہودن کہ ہوشب، سبحان اللہ
- 229 - ﴿0﴾ دمِ آخر ہے وردِ بااں الحمد للہ
- 231 - ﴿0﴾ رحیم رب، مؤذت جاہ
- 233 - ﴿0﴾ مرے کریم! علیم و خیر ذات تری
- 235 - ﴿0﴾ رواں رکھتی ہے سب کو جتو اُس کی
- 237 - ﴿0﴾ کرم اے رب! گھڑی اس سے بڑی بھاری نہیں کوئی
- 239 - ﴿0﴾ گداز بخش طبیعت کو، دل کو رقت دے
- 242 - ﴿0﴾ فنا پذیر، زوال آشنا کریں کیسے؟
- 245 - ﴿0﴾ رکوں میں خون کے دوران کے حوالے سے
- 247 - ﴿0﴾ وہ جرم ہونہ، جس کی معافی نہ ہو سکے
- 249 - ﴿0﴾ نہیں ہے جس کے کرم کی کوئی بھی حد اُس نے
- 251 - ﴿0﴾ خوابوں کی دسترس، نہ خیالوں کی زد میں آئے
- 253 - ﴿0﴾ رب عرش عظیم! تیرے لئے
- 255 - ﴿0﴾ اس تیغ سے دل اقرارِ احد کرتا ہے
- 257 - ﴿0﴾ کس طرح سے ہم کو پالتا ہے؟
- 259 - ﴿0﴾ بہ احترام ہر آغاز حمد رب کا ہے
- 261 - ﴿0﴾ زمیں اُس کی، زمانہ یہ سب اُس کا ہے
- 262 - ﴿0﴾ رہتے ہیں ہمیشہ سے کنارے پہ کرم کے

- 263 - ﴿٥٠﴾ رگِ ہر سنگ میں عکسِ خدا کو دے رہا ہے
- 265 - ﴿٥٠﴾ نُورِ لائِقِنَطْوَا کا ہالہ ہے
- 267 - ﴿٥٠﴾ سکون و محب کا کنارہ اُسی کی ذات سے ہے
- 269 - ﴿٥٠﴾ حرمِ مثال ہو یہ دل کا ذریعہ ممکن ہے
- 270 - ﴿٥٠﴾ دین سے تیرے کچھ اس طوراً رادت ہو جائے
- 271 - ﴿٥٠﴾ روح کو تازگی کا مژدہ دے



”رَبَّنَا لَكَ الْحَمْدُ“..... حمد یہ شاعری کا تخلیقی کارنامہ!

”رَبَّنَا“ اے ہمارے رب!..... یہ نداء یہ کلمہ ہے۔ قرآن کریم میں اللہ تعالیٰ نے اپنے بندوں کو جو دعائیں سکھائی ہیں ان دعاؤں میں اکثر کا آغاز اسی طرح ہوتا ہے۔ جب کوئی بندہ اللہ تعالیٰ کو ”رب“ کہہ کر پکارتا ہے تو اس کے ذہن میں اس کا مفہوم یہ ہوتا ہے کہ ”رب“ وہ ہے جس کی ملکیت میں تمام عوالم بھی ہیں اور میں بھی ہوں اور جس نے تربیت فرما کر عوالم کو اور خود مجھے درجہ کمال عطا فرمایا ہے۔ عربی میں ربو بیت کے معنی پالنے کے ہیں۔ بقول مولانا ابوالکلام آزاد ”اگر انسان اپنے وجود کو دیکھے تو خود اس کی زندگی اور زندگی کا ہر لمحہ ربو بیت الہی کی کرشمہ سازیوں کی ایک پوری کائنات ہے“۔ ریاض مجید صاحب نے بھی ”رَبَّنَا“ کہتے ہوئے یہ تمام مفاهیم پیش نظر رکھے ہیں۔

”لَكَ الْحَمْدُ“ (تیرے ہی لیے تعریف ہے) عربی میں حمد ”ثنائے جمیل“ کو کہتے ہیں۔ ریاض مجید نے پہلے پکارا ”اے ہمارے رب“..... اور اس پکار میں اللہ کی تعریف کرنے کے ساتھ ساتھ اللہ کا شکر ادا کرنے کا جذبہ بھی سمونے کی کوشش کی۔ پھر ”لَكَ الْحَمْدُ“ کہہ کر ”حمد“ کو حصر کے ساتھ اللہ کی تعریف قرار دیا۔ اللہ تعالیٰ نے قرآن کریم کی ابتداء بھی ”الحمد للہ“ کے کلمات سے کی ہے۔ اس طرح شاعر موصوف نے اللہ تعالیٰ کی ربو بیت کا اقرار کرتے ہوئے صرف اسی ہستی کو لائق تعریف جان کر بے ساختہ پکارا ”لَكَ الْحَمْدُ“..... گویا شاعر نے اپنے دیوان کی ابتداء ہی خالق کائنات کے بارے میں اسلامی نکتہء تفسیر سے کی ہے۔ شاعر نے تصور ربو بیت اور فیضان ربو بیت کے لیے تعریف اور شکر کے جذبوں کی اساس بھی اسلامی

paradigm یا اسلامی perception کی حدوں میں رہ کر کی ہے۔

”رَبَّنَا اَلْكَ الْحَمْدُ“ ریاض مجید صاحب کا حمدیہ دیوان ہے۔ آج کل لوگ اپنے شعری مجموعے کو بھی ”دیوان“ کا نام دے دیتے ہیں۔ لیکن فن آگاہ اور روایت شناس شعراء مجموعہ کلام اور دیوان کا مفہوم ہمیشہ پیش نظر رکھتے ہیں۔ چنانچہ میں بڑے وثوق سے کہہ سکتا ہوں کہ ”رَبَّنَا اَلْكَ الْحَمْدُ“ ایک حمدیہ دیوان ہے کیوں کہ اس میں حمدیہ غزلوں کو ردیفوں کی الف بائی ترتیب سے شامل کیا گیا ہے اور حروفِ تہجی کا کوئی حرف چھوٹے نہیں پایا ہے۔ حدیہ ہے کہ شاعر نے ہائے مخلوط (دو چشمی) کی شمولیت سے بننے والے الفاظ کو بھی، بڑے اہتمام کے ساتھ ردیفوں کے طور پر اپنایا ہے..... مثلاً حرفِ با میں ”سب“ کی ردیف والے اشعار بھی ہیں اور ”پہچھڑ“ کی ردیف کا استعمال بھی ملتا ہے۔ حرف ”تا“ کی ردیف میں ”بہت“ بھی ردیف ہے اور ”ساتھ..... ہاتھ“ بھی۔

ہائے مخلوط کا یہ اہتمام مجھے سا تذہ کے کلام میں بھی نہیں ملا اور ”رَبَّنَا اَلْكَ الْحَمْدُ“ سے قبل جو نعتیہ دواوین منصرہ شہود پر آئے ہیں، ان میں بھی یہ اہتمام نہیں ہے۔ اپنی محدود معلومات کی حد تک میں کہہ سکتا ہوں کہ حمدیہ مجموعے تو بہت آئے ہیں لیکن دواوین صرف دو شائع ہو سکے ہیں۔ ایک سید افتخار حسین مظفر خیر آبادی کا ”نذر خدا“ جو مارچ ۱۹۲۹ء میں شائع ہوا تھا۔ دوسرا دیوان ”تحمید کرو گار“ کے نام سے گستاخ بخاری کا حمدیہ دیوان ۲۰۱۳ء میں منظر عام پر آیا۔

چنانچہ ان حقائق کی روشنی میں کہا جاسکتا ہے کہ عہدِ جدید میں، حروفِ تہجی میں ”ہائے مخلوط“ کو جو اضافی حسن ملا ہے، ریاض مجید نے اس کو بھی آئینہ فن میں منعکس کر دیا ہے۔

علاوہ ازیں ”رَبَّنَا اَلْكَ الْحَمْدُ“ میں الف مدودہ کو بھی ردیف کے طور پر استعمال کیا گیا ہے۔ یہ جدت بھی صرف اسی دیوان میں نظر آتی ہے۔ سا تذہ سخن کے دواوین اور مذکورہ دونوں نعتیہ دواوین، اس جدت سے محروم ہیں۔

حمدیہ شاعری کے اظہاراتی پہلو بھی مختلف الجہات ہیں۔ انسان، اپنے خالق کو اس کی

صنعت (کائنات) کے حوالے سے بیچا جاتا اور اس کی پہنائیوں کو دیکھ کر خالق کی تعریف کرنا ہے تو اس کی تعریف کا یہ رخ بھی حمدیہ ہوتا ہے۔ انسان اپنی بے بضاعتی اور اپنے خالق کی عظمتوں کا تصور کر کے شعری پیکر میں حمدیہ لہجے کا اضافہ کرتا ہے تو شاعری میں بندے کے عجز اور ربّ کائنات کی عظمتوں کا احوال الفاظ میں روشنی کا منبع بن جاتا ہے۔ اسی طرح جب کائنات اور خود اپنی ذات کی تخلیقی فطرت پر غور کرتا ہے تو خالق کی عظمتیں اسے حیران کر دیتی ہیں اور شاعر کو پوری کائنات ایک حیرت خانہ نظر آنے لگتی ہے۔ سو آئینہ شعر میں حیرت و استعجاب کے عکس نمایاں ہونے لگتے ہیں۔ یہاں امیر خسرو کا ایک شعر یاد آگیا:

ما ایم و عجز و خموشی

وفاق ہمہ بہ گفتگویت

(ہم، کائنات کی نیرنگیوں کو دیکھ کر عالم حیرت میں ہیں۔ کچھ بول ہی

نہیں سکتے، خاموش ہیں۔ جب کہ کائنات کا ذرہ ذرہ تیری ہی گفتگو کر رہا ہے۔ یعنی

پکار پکار کر تیری عظمتوں کا اعلان کر رہا ہے۔)

مسلمان شاعر جب اللہ تعالیٰ کی عظمتوں کا ادراک کرتا ہے تو اس پر حیرت طاری ہو جاتی ہے اور جب وہ اپنی زندگی کے ان شب و روز کا شمار کرتا ہے جو پروردگار کی بتائی ہوئی صراطِ مستقیم سے انحراف کرتے ہوئے بسر ہوئے تھے تو اس کے دل میں ندامت پیدا ہوتی ہے اور وہ عفوِ گناہ کے لیے التماس کرتا ہوا نظر آتا ہے۔ اپنے ارد گرد کے ماحول کو جب دینی اقدار کے لیے ناسازگار پاتا ہے تو بھی اس کے دل سے آہ نکلتی ہے اور وہ اللہ تعالیٰ سے دعائیں کرتا ہے کہ ماحول سازگار بنا دے!

”رَبَّنَا اَلِكِ الْحَمْدُ“ کے شعری کیبنوس (Canvas) پر حمدیہ شاعری کے

تمام رنگ بکھرے ہوئے ہیں۔ گویا یہ کتاب حمدیہ حوالے کی ایسی کتاب ہے جس کے ”اوراقِ مَصَوَّرٌ“ ہیں۔

حمدیہ موضوعات کے ذکر سے قبل میں چاہتا ہوں کہ شاعر موصوف کے اجتہادات یا

اولیات کا عکس دیکھ لیا جائے:

الف ممدوہ کو غالباً سب سے پہلے غزل کی ردیف بننے کا شرف احمد فراز کے کلام میں حاصل ہوا تھا جب انھوں نے کہا تھا:

رنجش ہی سہی، دل ہی دکھانے کے لیے آ

آ، پھر سے مجھے چھوڑ کے جانے کے لیے آ

لیکن فراز نے کوئی دیوان نہیں لکھا۔ بس ایک غزل کی ردیف میں الف ممدوہ آ گیا اور امر ہو گیا۔ اس کے برعکس ریاض مجید نے بالقصد الف ممدوہ کو روایتی دائرے میں شامل کیا۔ دیکھیے انھوں نے کس سہاؤ سے حمد یہ آہنگ پیدا کیا ہے:

الف، اللہ کی حمد و ستائش کے بیاں کو آ

ہوں آلود کلکے اڑخ سے زنگِ حرص کو دھو، آ

بھلا سب رشتہ و پیوند دنیا کے

ریاضِ افضل ہے جو نسبت، ادھر کو، آ

اسی طریقے سے ہائے تخلص کا استعمال دیکھیے:

ہو صنفِ غزل کی یا رباعی کی ہو

ہے حمد طلب اسی تہمیر میں چھو

کر حروفِ متقطعات پہ غور

شرح گویاں ق و ص میں بیٹھ

یاد میں حج کے مقامات و مناسک کی ریاض

چل مٹی عرفات مزلفہ کے میدانوں میں بیٹھ

.....

رہے پیش نگاہ 'واہجر ہم'
 ولاء! کچھ بھی کہے کوئی، مت ڈھ

.....
 صفحے صفحے پہ دیکھ حیرت زار
 اُس کے گُن دیکھ، اُس کی قدرت پڑھ

.....
 گناہگار ہوں، تو قبر و حشر میں اپنے
 کرم کے سائے میں رکھ، رحمتوں کی چھت میں رکھ

.....
 ہے جہاں بھر کے لیے کیے پرانی ہوئی آنکھ
 زبے تقدیر! حرم دیکھ کے آئی ہوئی آنکھ

ان اشعار میں ہائے مخلوط کی نیرنگی کے ساتھ ساتھ مضامین کی بقلمونی بھی دیکھیے اور
 تمبیجاتی فضا کے رنگ بھی محسوس کیجیے۔ تفصیل کی گنجائش نہیں ہے ذرا 'واہجر ہم' کی شعری بنت
 اور سورہ نمزہ تملی کی آیت نمبر ۱۰ کا مضمون ذہن میں مسحور کیجیے..... اللہ تعالیٰ فرماتا ہے اے محبوب!
 یہ لوگ جو باتیں بناتے ہیں ان پر صبر کیجیے اور ان کو نظر انداز کر دیجیے۔ چند اشعار ملاحظہ ہوں جن
 میں عجز، حیرت، عفو گناہ کی تمنا، اور ماحول بدلنے کی دعائیں شامل ہیں:

عجز:

تری بڑائی، کی اے خالق و رؤف و عزیز!
 ثنا کرے تو کرے کیسے ذرہ ناچیز؟
 تجالستی ہوں، مری خاک منتشر میں کوئی
 نہ عاجزی کا قرینہ، نہ بندگی کی تمیز

حیرت:

ظاہر ہوں کلام میں جو دل نے
کر رکھی ہیں حیرتیں پس انداز

ماحول سازگار بنانے کی دعا:

وقت امت پہ آئے ربِّ کریم
کامرانی کا ، شادمانی کا

خیر کی طرف قدم بڑھانے کے حوالے سے خود ترغیبی:

وَاللَّاتِ تَقْنَطُوا مِنَ الرَّحْمَةِ اللّٰهِ
نُوَيْرِيْـَٔا عِبْدِيْ پُرْسَنِيْل، چل آ
زمانے کے سبھی جاں کاہ و پچھیدہ
مسائل کا یہیں موجود ہے حل ، آ

”رَبَّنَا اِنَّا اَلْحَمْدُ“ کی شاعری کا ایک امتیاز یہ بھی ہے کہ اس میں اللہ تعالیٰ کی حمد کے ساتھ ساتھ رسول اللہ ﷺ کی نعت بھی ہے۔ گویا یہاں تخلیقی جمال میں خیال و فکر کے دو دریا ”مَوْجُ الْبَحْرَيْنِ“ ساتھ ساتھ بہ رہے ہیں۔ یہ اس بات کی علامت ہے کہ شاعر اللہ تعالیٰ کی حمد بالکل اسی فکری paradigm کی حدود میں رہتے ہوئے کر رہا ہے جو اللہ کے رسول ﷺ نے انسانی دنیا کو عطا فرمایا ہے۔ اس لیے اللہ کے ذکر کے ساتھ ساتھ رسول اللہ ﷺ کا ذکر بھی لازمی ہے۔
چند اشعار ملاحظہ ہوں:

دل حمدِ رُو ہوا ہے، زباں نعتِ ثُو ہوئی
اُس نے زباں پہ، دل پہ، قلم پر کرم کیا

.....

رہ سخن میں عطا ہو ریاض کو مولا!
فن آشنا کوئی، جو نعت دل ہو حمد دماغ!

.....
رہے میلان مرے دل کا ہمیشہ ہی کسی
حمد طینت کی طرف، نعت طبیعت کی طرف
ایسا اسلوب عطا کر دے! مرے قاری کے
دل کو، لے جائے جو سرکار کی سیرت کی طرف

.....
اُسی حوالہ نسبت کا میں گداگر ہوں
جو دینا، دست رسالت مآب سے دینا!
سیاہی غم عصیاں سے دل ہے پشمرده
اسے جلا، نظرِ طاب طاب سے دینا

ریاض مجید، نعتیہ ادب کے اسکالر ہیں، ان کی نظر میں حمد و نعت کا تخلیقی سرمایہ بھی ہے۔
اس لیے وہ یہ بات اچھی طرح سمجھتے ہیں کہ حمد و نعت کی شاعری کو تخلیقی تجربات کی ضرورت
ہے۔ یہی وجہ ہے کہ ان کی شعری فضا میں تخلیقی تجربات اور جدت طرازی کی شعوری کوشش کا رنگ
نمایاں ہے..... اسلوبیاتی حسن، لسانی استعمالات، تراکیب سازی، حمد و نعت کے مضامین کی
باہم پیوستگی اور جدت طرازی کی صورت میں، اپنی Craftmanship کا اظہار کرنے اور اس
کٹھن گھائی سے سلامت گزرنے کے بعد جب وہ یہ کہتے ہیں:

کن تجربوں سے گزرا ہے بے مایہ ریاض، اس
دیوان کی تکمیل کے احوالِ عجب تک

تو قاری کو ان کی تخلیقی دانش کا بھرپور ادراک ہو جاتا ہے۔ ڈاکٹر ریاض مجید صاحب

نے صرف حمد نہیں کہی ہے بلکہ حمدیہ شاعری کے لیے، روایت و جدیدیت کے امتزاج سے، جہت نما شعری نمونے بھی پیش کیے ہیں۔ ساتھ ہی انھوں نے اپنے بصیرت افروز مضامین کے ذریعے حمدیہ و نعتیہ شاعری کے تنقیدی جائزے کے لیے ایک نئی بوطیقا (Poetics) کی بنیاد بھی رکھی ہے۔ میں ان کی ان کاوشوں کو نقدیسی ادب میں ایک اہم اضافہ سمجھتا ہوں۔ اللہ تعالیٰ اس حمدیہ نذرانے کو قبول فرمائے (آمین بجا و سید المرسلین صلی اللہ علیہ وآلہ وسلم)!

عزیز احسن

جمعہ المبارک: ۳۰ صفر ۱۴۴۰ھ مطابق: ۹ نومبر ۲۰۱۸ء

A-12، بلاک 13، گلستان جوہر، کراچی۔ 75290

تیل: 0333-5567941

رَبَّنَا
لَكَ
الْحَمْدُ

أردو حمدیہ دیوان



الف اللہ کی حمد و ستائش کے بیاں کو آ
ہوس آلودہ کلکے! رُخ سے زنگِ حرص کو دھو، آ

ہر اک سو چھاگئی ہے رات غفلت کے اندھیروں کی
ابھی ہے وقت، چل فردِ عمل میں کہکشاں بو آ

بلائی ہیں جو پُپ راتوں کی اشک آلودِ خلوت میں
تو اُن بے صوت آوازوں میں اپنے آپ کو کھو آ

کوئی بھولا ہوا بیٹاق دیتا ہے صدا تجھ کو
”اگر تجھ کو سکیت روح کی درکار ہے، تو آ“

درتے بچے جس میں کھل جاتے ہیں پُراسرار حیرت کے
کبھی بیداریوں میں اُس دیارِ خواب سے ہو آ

تہجد کے دھندلکوں میں سرشک آباد آنکھوں سے
مِل اُس کی شانِ یکتائی سے، اُس کی معرفت کو آ

تصور میں تو اُس کے رُوبرُو، نمناک رکھ آنکھیں
جو غفلت میں کئی اب تک ریاضِ اُس عمر کو رو آ





”ریاض ایمان کرنے کو مکمل“
”حرم آواز دیتا ہے مسلسل“

بڑھا جاتا ہے دل پر زنگ غفلت کا
جو کرنا ہے اس آئینے کو صقلیل، آ

والا! لا تفسنطوا من الرحمة الله، کی
نوید یسا عسلی، پر سنبھل، چل، آ

زمانے کے سبھی جاں کاہ و پیچیدہ
مسائل کا یہیں موجود ہے حل، آ

نکل ویرانی باطن کے زنداں سے
برستا ہے جہاں رحمت کا بادل، آ

رہ اُس کے بندگی میں معکف اے دل!
ہے خلد آسا یہاں کا ایک اک پل، آ

بھلا سب رشتہ و پیوند دنیا کے
ریاض افضل ہے جو نسبت، ادھر چل آ





ہر ایک پل باادب کہے جا
اخلاص سے حمد رب کہے جا

ہے قرض سر ہنر ثنا کا
اب تک نہ کہی ، تو اب کہے جا

ہر چیز میں ہے نمود اُس کی
ہر شے کا ہے وہ سبب ، کہے جا

منزل ہمہ خلق کی وہی ہے
ہر اک کی ہے وہ طلب ، کہے جا

چوکھٹ پہ ہیں باپ کعبہ کی ہاتھ
درکار ہے جو جو ، سب کہے جا

اشکوں کی زباں میں ، ہچکیوں میں
گر ملتے نہیں ہیں لب ، کہے جا

رکھ دل میں نہ کوئی بات — اگرچہ
کہنے کا نہیں ہے ڈھب ، کہے جا

سنتا ہے وہ دل کی دھڑکنوں کو
عرض اپنی حضورِ رب ، کہے جا

رہ محو ریاض ، حمدِ رب میں
وصف اُس کے تو روز و شب کہے جا





ذوقِ ثنا میں عمر مکمل ہو اے خدا!
یہ کارِ حمد و نعت مسلسل ہو، اے خدا!

جنتِ نژاد امن لئے دن طلوع ہوں
ماحول یوں نہ صورتِ مقلد ہو، اے خدا!

برکتِ فزا ہوں تیرے کرم سے معاملات
درپیش جو بھی مسئلہ ہو، حل ہو اے خدا!

'ایساک نستعین' کی گردان لب پہ ہو
جب دل فورِ درد سے بوجھل ہو اے خدا!

کنج لحد کی تیرہ و تاریک رات میں
ہر شعر حمد صورت مشعل ہو، اے خدا!

آلا لیمدون ہو منزل ریاض کی
آنکھوں سے عمر بھرنہ جو او جھل ہو اے خدا!





اللہ اللہ ورد ہے کس ذکرِ عالمگیر کا
حرفِ اول ہے جہاں الحمد کی تفسیر کا

ہے بہشتِ کوش لے جہیل کی ، تجید کی
خلد جاں ہے زمزمہ تسبیح کا ، تکبیر کا

آنکھ عرضِ مدعا کی پیشوائی میں ہے نم
کھلنے والا ہے دریچہ موسمِ تاثیر کا

دھڑکنوں سے دل کی ہم آہنگ کراسیم —
جو سبب ہے لب کی عزت ، لحن کی توقیر کا

آنکھ میں ختمِ رسلؐ کا شہر پُرانوار ہے
جاں میں منظر ہے ازل کے خواب کی تعبیر کا

سانس ہیں جس کے بھی ثروت مند اُس کے ذکر سے
اُس کی ہے خاکِ کفِ پا میں اثرِ اکسیر کا

ہے حصار اندازِ ورد اُس نامِ نامی کا ___ خوشا!
ہاتھ آیا ہے ہنر، ہر خوف کی تسخیر کا

روشنی آثار ہے دل نورِ امکانات سے
جب سے شیدا ہے یہ موجودات کی تصویر کا

اُس کی رحمت کے سنبھالے سے بچا ہوں میں، ریاض
کو کنارہ ہی نہیں میرے بیمِ تقصیر کا





جھلتے موسموں میں سائباں سب کا
نگہباں ، مہرباں اور پاسباں سب کا

چہکتی ہے یہ خاک اُس کی اجازت سے
ہے قبضے میں اُسی کے تنظیمِ جاں سب کا

وہی ہے امتحاں در امتحاں ناصر
محافظة خواں درہفت خواں سب کا

سکیت بخش تنہا وہ جہاں بھر کا
اکیلا ہے مگر آرامِ جاں سب کا

جہاں سارا، اُس آنکھوں میں نہ آتے کا
نشاں ہونے کا ہے وہ بے نشاں سب کا

وہ جانے دل کے سب مخفی ارادوں کو
نظر آتا نہیں ، وہ رازداں سب کا

درونِ سنگ ، کر مک کا وہی رازق
وہی خالق ، وہی روزی رساں سب کا

وہ تہہ در تہہ سخاوں میں ، خطِ ساحل
ستارہ ساں ، ہر بادباں سب کا

ریاضِ بے نوا کا چارہ گر بھی وہ
جو ہے مشکل کشائے جاوداں سب کا





ذَرَّعَ ذَرَّعَ فِيهِ هُوَ يُوَشِّدُهُ اِسْمًا حَمْدًا
 يَوْمَ جِهَانٍ مُمْتَدٍّ بُولْتَا اَكْ اِسْتَعَارَهُ حَمْدًا

تیرگی ، انوارِ سماں ہو غروبِ عمر کی
 ضوفشاں کنجِ لحد میں ہو ستارہ حمد کا

رب مری کوتاہی فن سے کرے صرفِ نظر
 حشر میں ہو پیش جس دم کوشوارہ حمد کا

حمد خالق کی ہے نعتِ احسنِ تخلیق بھی
 رازِ دل پر ہو گیا ہے آشکارا حمد کا

آیت آیت اُس کے انوارِ کرم کی تر جہاں
سورۂ رحمن ہے روشن منارہ ، حمد کا

ہوئی جمیل ، دیوانِ ثنا کی خود ریاض
ذہن پر اُترا ہے ایسے پارہ پارہ حمد کا





جب سے ترا ریاضِ ثنا گر ہے نور کا
ہر حرفِ حمد اُس کا سمندر ہے نور کا

اے ربِّ ذوالجلال! تری رحمتوں کی خیر
ہر زاویہ خیال کا ، منظر ہے نور کا

ہمراہِ فنِ ربی ہے فضیلتِ قدمِ قدم
ساتھ آسماں نما کوئی شہپر ہے نور کا

سو کھٹائیں تیرے تھوڑ کی گردِ راہ
حدِ نگاہ تک کوئی پیکر ہے نور کا

آسودگی فزا ہیں تہجد کی ساعتیں
جو اشکِ حُب نژاد ہے، مظہر ہے نُور کا

لفظوں کی آنکھ اُس کی تجلی سے فیض یاب
جو اصل ہر ضیا ہے، جو مصدر ہے نُور کا

تیرے کرم سے اُس کا قلم نعت بار ہے
جب سے ترا ریاضِ شاگر ہے نُور کا





غبارِ نفس میں گم مہملوں کو جاننے والا
وہ آنکھوں میں نہ آتے قافلوں کو جاننے والا

وہ ہم سے بڑھ کے واقف ہے ہماری آرزوؤں سے
وہ ہم سے بڑھ کے ہے ہم غافلوں کو جاننے والا

پرے حدِ رسائی سے ہے جو کچھ اُس سے واقف ہے وہ
نگاہوں میں نہ آتی منزلوں کو جاننے والا

وہ خوفِ آثارت میں کھولتا ہے درِ سکینت کے
بھنور کی تہہ میں مخفی ساحلوں کو جاننے والا

خسارے کے ہیں سارے کوشوارے سامنے اُس کے
وہ اہل درد کے سب حاصلوں کو جاننے والا

وساوس میں یقین اور خوف میں وجہ تسلی وہ
ہمارے سب دکھوں، سب مشکلوں کو جاننے والا

نہیں پہنائی اوجھل اُس سے اظہار تمنا کی
وہ دل سے ہونٹ تک سب فاصلوں کو جاننے والا

بھرم رکھتا ہے وہ بے صوت لہجوں کی ندامت کا
وہ حرص آباد میں چپ سائلوں کو جاننے والا

ریاض! اک وہ ہے اور اُس کے سوا اٹھا نہیں کوئی
دلوں کی جاننے والا، دلوں کو جاننے والا!





خدایا! اپنے پیام و خطاب سے دینا
قرینہ زیت کو، اُمّ الکتاب سے دینا

ہو حمد و نعت حوالہ شناخت کا، مجھ کو
شرف ہر ایک، اسی انساب سے دینا

نجات بخش ہوں بیداریاں کرم سے ترے
نویدِ خلد مجھے، خوابِ خواب سے دینا

اسی حوالہ نسبت کا میں گداگر ہوں
جو دینا، دستِ رسالتِ آپ سے دینا

بڑا ہی بھل ہے تشبیہ و استعارہ کا
مثال، تیرے کرم کی، حساب سے دینا

تُو بے نیاز ہے اور بے حساب تیرا کرم
تری روش ہی نہیں ہے حساب سے دینا

فقیر کو کبھی کرنا نہ غیر کا محتاج
جو کچھ بھی دینا، بس اپنی جناب سے دینا

سیاہی عمِ عصیاں سے دل ہے پشمرہ
اسے جلا، نظرِ طابّ طابّ سے دینا

ریاضِ حمد و ثنا جو کو حصّہ وافر
وفا کے باب، ولا کے نصاب سے دینا





کیا ہے، مجھے جو ٹوٹنے نہیں ہے دیا ہوا!
جذبہ و فور شکر نے لب ہے سیا ہوا

میری ہر آتی نسل ترے دین پر نثار
ٹوٹنے ہے اہمتی مجھے اُن کا کیا ہوا

دے اپنے شکر کے لئے اک اور عمر خاص
غفلت میں وقت کھو گیا پہلا لیا ہوا

نا کام حمد میں ہیں قد آور، اصیل سب
باشتیہ لگا، کوئی بہر و پیا ہوا

نوکِ زباں پہ آ کے ہوا صورتِ حباب
دل نے جو حمد کا تھا ارادہ کیا ہوا

قربان جاؤں، تیرے کرم نے شہا! مری
آشفقتِ سر طلب کا ہے دامن سیا ہوا

روشن کئے ہیں راہِ ندامت نے۔ بعدِ مرگ
ہر اشکِ توبہ، کچھ لحد کا دیا ہوا

سرشارِ شکر کیوں نہ ہمیشہ رہے ریاض
تیری نوازشوں کا ہے زمزمِ پیا ہوا





جب سے رمز آشنائے حمد ہوا
دل ، ہمہ رخ برائے حمد ہوا

اپنے ہونے میں تھی دلیل اُس کی
سانس اک اک بنائے حمد ہوا

شکر آور تھی ایک اک ساعت
جو مقام آیا ، جائے حمد ہوا

دھیان ہی اُس کا تھا ثنا آور
آپ وہ رہنمائے حمد ہوا

موجِ تسبیح ہو گئی ہر شے
لفظِ ”سُكِّنَ“ ابتدائے حمد ہوا

کبریائی نما ، عقیدت رو
ہمہ عالم صلائے حمد ہوا

استعارہ تری بزرگی کا
گلِ جہاں رونمائے حمد ہوا

زہے! خیراتِ مغفرت ساماں
بخت آور ، گدائے حمد ہوا

اے خوشا! پھر وہ دن بھی آیا کہ جب
کچھ نہ ہم سے سوائے حمد ہوا

عمر گزری ثنا سرشتِ ریاض
حشر زیرِ لوائے حمد ہوا





ہم رہروان سُست قدم پر کرم کیا
کس پل نہ اُس کریم نے ہم پر کرم کیا

آباد خلقتوں کو کیا اپنی یاد سے
معراج خواہ دل کے حرم پر کرم کیا

دل حمد رُو ہوا ہے، زباں نعت خو ہوئی
اُس نے زباں پہ، دل پہ، قلم پر کرم کیا

شاہِ اُمم کو دے کے شفاعت کا اذنِ خاص
ہر امتی شاہِ اُمم پر کرم کیا

اشکوں کی موج موج سکیت فزا ہوئی
کس طور اُس نے دیدہ نم پر کرم کیا؟

لوٹے گھروں کو قلب و نظر آئینہ کیے
کیا خوب! زائرانِ حرم پر کرم کیا

آسان مرحلے کیے اظہار جذب کے
یوں اُس نے کلکِ نعت رقم پر کرم کیا

إخلاس سے جو مانگا دیا اُس کریم نے
حُب دوار طالبانِ نعم پر کرم کیا

لائق نہ تھے کسی بھی توجہ کے ہم ریاض
اُس کا کرم ہے اُس نے کرم پر کرم کیا





ہے یہی پہلی ، یہی آخری خواہش مولا!
مری بخشش ، مرے ماں باپ کی بخشش مولا!

آج کے یوم کی برکت سے ڈھلے فردِ عمل
اشک کرتے ہیں یہی ایک گزارش مولا!

ڈالتا ہوں نظر اپنے پہ تو شرم آتی ہے
نفس نے کی ہے خلاف اپنے ہی سازش مولا!

عمر باقی ہے جو ، وہ تیری اطاعت میں کئے
اور اب ہو نہ گناہوں کی نمائش مولا!

خیر ہی خیر ہے ___ عرفات سے مزدلفہ تک
ہو رہی ہے ترے اکرام کی بارش مولا!

سعی مشکور ہو ہر منزل حج کی یا رب!
مجھ خطا کار کی مقبول ہو کوشش، مولا!

ترے محبوب کی، صدموں میں گھری امت پر
چاروں جانب سے ہے آلام کی یورش مولا!

کسی منزل پہ سنبھلنے نہیں دیتی ہم کو
دل کی بے راہروی، ذہن کی لغزش، مولا!

جز ترے کوئی نہیں، کوئی نہیں جس کے حضور
جا کے غیروں کے ستم کی کریں نالش مولا!

خلد کی ٹھنڈی ہوا ساتھ رہے محشر میں
دُور دوزخ کی رہے گرمی آتش مولا!

ہو اگر اذن ترا، حشر کے دن تیرے حضور
میری نعتیں ہی کریں میری سفارش مولا!





جب سے حمد پسند ہوا
لہجہ ثروت مند ہوا

ذکرِ رفعت بخش ، خوشا!
ذاکرِ آپ بلند ہوا

شہد نہاد اک نسبت سے
مصرع مصرع قد ہوا

آنسو ملے دعاؤں میں
اور اثر دو چند ہوا

اک سجدے سے خاک نژاد
عرشِ مثال بلند ہوا

اُس کے کرم سے بحرِ نور
دل چھلنی میں بند ہوا

بہت پھیلی رگ رگ میں
رُواں رُواں خورسند ہوا

خوشا! ریاض وہ اک نسبت
دل جس کا پابند ہوا





تُو کہ ہر ایک کا خدا ٹھہرا
زیت کا اصل مدعا ٹھہرا

سن سوالِ الست ازل ہی سے
ورد جاں کا، ہلی ہلی ٹھہرا

دل مرا در بدر بھٹکتا ہوا
در رحمت پہ تیرے آ ٹھہرا

روح شاداں ہے آنکھ میں جب سے
منظر اک لامکاں کا آ ٹھہرا

اھلکِ توبہ کی اک گھڑی تھی جو
زندگی بھر کا فاصلہ ٹھہرا

کھلک کے بخت جاگے جب سے خیال
سدرۃ المنتہیٰ پہ جا ٹھہرا

سعی کر اس کی رہنا مشکور
اُس کا بخت اپنی ٹو رضا ٹھہرا

مبتدی نعت کا ریاض کو رکھ
حمد کو اُس کا منہ ہی، ٹھہرا!





وَرْدٌ سَمِعَ مِنَ الْمَشَانِي، كَا
شَغْلٌ هُوَ جَاءَ زَنْدِگَانِي كَا

مَمَالِكُ الْمَلِكِ هِيَ وَهِيَ لَارِيْب
هِيَ سَبَبُ خَوْنِ كِي جُو رَوَانِي كَا

دِلْ كِي دَهْرُكُنْ پَهْ جِسْ كَا حَكْمِ چَلِي
حَقِّ اِسِي كُو هِيَ حَكْرَانِي كَا

نَهِيں هُوْتَا عِبُورُ لَفْظُوں سِي
پِلْ صِرَاطِ اِيِيَا هِيَ مَعَانِي كَا

اُس کی یادِ حیاتِ زا کے سوا
حل نہیں کوئی سرگرائی کا

ذکر میں صرف اس کے اطمینان
اسم وہ لطفِ زندگانی کا

ہست و امکانِ ہست پر لاریب
حق اسی کو ہے حکمرانی کا

گنگ کردار ، آج آدم زاد
بھولی بیری کسی کہانی کا

اب بھی پہروں لہو زلاتا ہے
دھیان اک گم شدہ نشانی کا

اک نفاں ہے زیاں کی دل میں مدام
ایک ماتم ہے رایگانہ کا

دھیان جنت میں گم ہے اور دل میں
گریہ ہے یاد اک پرانی کا

وقت اُمت پہ آئے رب کریم
کامرانی کا ، شادمانی کا

خواہش گنگ کا ہے خواب ریاض
ذکر ہے سیر لامکانی کا





ہوئی فیضانِ پاشِ رحمتِ رب
کلک جب سے ہوئی ہے حمد بہ لب

ہو ترا اذن تو دلِ کم فہم
کرے اسرارِ معرفت کی طلب

جُو اک 'آلا لیمدون' نہیں
زیت کرنے کا کچھ جواز و سبب

تجھ خیر و علیہم پر ظاہر
میری چُپ اور کلام کا مطلب

تیری جانب رجوع فکر، خوشا!
زہے! یہ حمد کوئی کا منصب

تیری قدرت کے حیرتی سارے
ہے ہر اک آن تیری شان عجب!

بے شمار آئیہ ہائے کُن فیکون
الف الحمد کے ہیں امکاں سب

دل تری بندگی کی نسبت سے
عبد خو، عبد طبع، عبد لقب

ازل آزال سے ترا مداح
دل ثنا کیش اور حمد نسب

بندگی کار و بندگی اطوار
بندگی پیشہ، بندگی مشرب

کھلی آنکھوں مشاہدے میں رہے
ترے خوابوں میں عمر کرنے کا ڈھب

خیرزا ہوں معاملاتِ ریاض
رُو بہ جُت ہو سعی روز و شب





تجھ سے منسوب فن آرائی کا یہ کام ہے سب
جو لکھا اور جو لکھنا ہے ترے نام ہے سب!

کام کچھ ایسے کرو میں کہ تو راضی ہو جائے
منسلک تیری رضا سے مرا آرام ہے سب

خیر کے باب میں، نیکی کی پذیرائی میں
حسنِ تکمیل ہے سب، خواہشِ اتمام ہے سب!

جو بھی ساعت ہے تری یاد کی پہنائی کی
خیر ہی خیر، بہ ہر لمحہ، بہ ہر گام ہے سب

دادِ دنیا کا طلبگار نہ ہوں شہرت خواہ
مجھ کو معلوم ہے یہ کارِ ہنر خام ہے سب

کوئی لفظ اور نہیں جس کی ہو اتنی گردان
ہے مرا ورد و وظیفہ جو، ترا نام ہے سب

مہلتِ عمر مری، تیری توجہ چاہے
ہے خبر تجھ کو، ادھورا یہ مرا کام ہے سب

مخصر تیرے کرم پر میری بخشش۔۔۔ ورنہ
سامنے میری نظر کے مرا انجام ہے سب

سننے کانوں کے لئے، جاگتی آنکھوں کے لئے
ارض و افلاک میں جو ہے، ترا پیغام ہے سب

حجرہ جاں کے اندھیروں کو منور کرتی
یہ سکنت کی جو کو ہے، ترا انعام ہے سب

جمع بندی یہ جو الفاظ کی اب تک کی ہے
عقل کا زعم ہے اور فکر کا ابہام ہے سب





تسبیح کے دیں فزا تصور میں چیمھ
مشغول رہے ترے تفکر میں چیمھ

الحمد کا ورد ہو زباں کا معمول
دن رات رہے اسی تواتر میں چیمھ

ممنون، حظ آشناء، طمأنینت یاب
غرقاب رہے بیم تنجیر میں چیمھ

فردوس مقام ہے، ہے جس لمحے سے
مصرف، بہشت رُو مدبر میں چیمھ

حیران رہے سدا شب و روز ایسے
اوراد کے حب فزا تناظر میں چیمھ

کچھ اور اسے بھلی نہیں لگتی چیز
تر جب سے ہے زمزمِ تشکر میں چہجھ

ہو صنفِ غزل کی یا رباعی کی ہو
ہے حمد طلب اسی تغیر میں چہجھ





ترے کرم کا ہے یوں فیضِ عام اپنے آپ
سبھی ہوئے چلے جاتے ہیں کام اپنے آپ

کوئی گھڑی ہو اڈیت کی 'یا رحیم' اللہ
لیوں پہ آتا ہے تیرا ہی نام اپنے آپ

ازل سے تاباں ہدایک 'مکن' کی قدرت سے
بروئے کار ہے سارا نظام اپنے آپ

سبھی ملائکہ کا ، خالق اور خلقت کا
پہنچ رہا ہے نبیؐ کو سلام اپنے آپ

مدینہ آتے ہی ذرا آتے ہیں طبیعت میں
صد احتیاط ، ہزار احرام اپنے آپ

ریاض ہے اگر اخلاص پر اساس ہنر
ملے گا تیرے سخن کو دوام اپنے آپ





ہر ایک شے پہ ہے وہ ہی قدیر ہر ساعت
رحیم ہے وہ علیم و خبیر ہر ساعت

کوئی کنارہ نہیں اُس کی شانِ خلقت کا
یہ کائنات ہے وسعت پذیر ہر ساعت

اماں میں اس کی ہوں جس کی اماں میں ہر شے ہے
ہے اُس کی ذات مری دستگیر ہر ساعت

بدن کہیں بھی رہے ، ہے یہی دعا میری
کہ کعبہ رُو رہیں قلب و ضمیر ہر ساعت

رہے بہشتِ سکینت میں میری جاں آباد
نصیبِ عمر ہو، خیر کثیر ہر ساعت

خوشا نصیب کہ ہیں اُس کی ہم نشینی میں
محمدؐ عربی کے وزیر ہر ساعت

نہیں ہے تیرے سوا کوئی بخشنے والا!
تجہی سے مانگتے ہیں ہم فقیر ہر ساعت

ہمارے نامہ اعمال اُجالنے والا
ہے آپ ہی وہ رحیم و بشیر ہر ساعت

ہو تیرا اذنِ کرم تو ریاض پر مولا
ہو نورِ پاش وہ ماہِ منیر ہر ساعت





کس طرح سے پہچانے انسان تری قدرت
ہے عقل کو حیرت کا دیوان تری قدرت

بے بال مری ہستی، بے شان ہنرمیرا
ذی جاہ ترا رتبہ، ذی شان تری قدرت

پھیلاؤ ہے صنعت کا، گھیراؤ ہے خلقت کا
ہر سمت بہ ہر حرف و عنوان تری قدرت

ہر گام تخیل ہے، ہر راہ تعجب ہے
کرتی ہے تجسس کو حیران تری قدرت

بے صورت و بے رنگ و بے لجن مری مٹی
خوش رنگ و خوش آب و خوش الحان تری قدرت

پھلنے کے، مہکنے کے، چلنے کے، لپکنے کے
پل پل میں دکھائے سوا مکان تری قدرت

جو رنگ ہوا ظاہر ہوتا نہیں دوبارہ
کیا شان بدلتی ہے ہر آن تری قدرت

جب عمر ہو خواب ایسی دنیا ہو حجاب ایسی
کر پائے بیاں کیسے؟ انسان تری قدرت

جو چیز ہے مصروفِ تسبیح، مسلسل ہے
ہر قدمے کے لب پر ہے 'سبحان' تری قدرت





رکھتا تھا کہاں لہجہ ' سروکارِ فضیلت
تسبیح سے تیری ہوا ' شہکارِ فضیلت

قرآن شرف مند ترے ذکر و بیاں کا
ہر لفظ ہے ہاندھے ہوئے دستارِ فضیلت

الفاظ بہ الفاظ ' معانی بہ معانی
اللہ کی شان ' آئینہ بردارِ فضیلت

خم ہے جو تری ذاتِ زماں گیر کے آگے
لا ریب! وہی سر ہے سزاوارِ فضیلت

اس اُمّی لقب کا رہے فیضان ہنر پر
نازل ہوں سدا ذہن پر افکارِ فضیلت

وابستہ ریاض اُس شہِ ذمی جاہ سے ہو جائے
جو کوئی جہاں میں ہو طلبگارِ فضیلت





راہِ بخشش کا تریٰ دل مرا راہی ہے بہت
تجھ سے ، عاصی نے معافی سدا چاہی ہے بہت

میں ہی احسان فراموش رہا ہوں مالک
مجھ گنہ گار سے تُو نے تو نباہی ہے بہت

مغفرت تُو نہ کرے__ تُو نہ کرے رحم اگر
ہے زیاں میرا مری اس میں تباہی ہے بہت

دلِ حیراں سے حجابات نہیں اٹھتے اگر
سدا رہ اس میں مری کور نگاہی ہے بہت

ہمہ اوقات ، ہمہ پہلو ، ہمہ دم ، ہمہ رخ
اپنے بندوں پہ کرم تیرا ، الہی ہے بہت

خیر کے باب میں گرسری بھی مجھ سے ہوئی
تو نے یارب! مری ہر سعی سراہی ہے بہت

مجھ کو تسلیم۔ کیا جو، جو کہا، سب منظور
اپنے جرموں پہ مری اپنی کواہی ہے بہت

لے کے میں کون سا مُنہ نکلوں روِ مدحت پر
زحمتِ لہجہ میں مرے، واہی تباہی ہے بہت

تری رحمت سے مبدل بہ صباحت ہو جائے
فریہ اعمال میں میرے جو سیاہی ہے بہت

میرے کشکول کی زینت تری خیرات ہوئی
سب خزانوں سے بڑی ایک یہ شاہی ہے بہت

خلد انجام ہو یہ سعی ہنر کیوں نہ بھلا
حاصل آقا کی اسے پشت پناہی ہے بہت

ہوا اک بار نہ ایسا کہ یقین سے کہہ پائیں
”عمر کردہ پہ ریاض اپنے کراہی ہے بہت“





حق تو نہیں۔۔۔ از راہ سخاوت ہو مرے ساتھ
ہر پیل تری الفت، تری رحمت ہو مرے ساتھ

ہر معرکہ دہر میں اک ڈھال کی صورت
ایمان کی قوت ہو، حمیت ہو مرے ساتھ

محشر، ترے محبوب کی امت میں ہو میرا
اُس عالم وحشت میں یہ نسبت ہو مرے ساتھ

میں تنگِ خلاق ہوں بُرا۔۔۔ سب سے بُرا ہوں
کچھ اور کرم اور رعایت ہو مرے ساتھ

ہو رحم! رحیم اور کریم اور کرم ہو
جب کچھ بھی نہ ہوا شکِ ندامت ہو مرے ساتھ!

ہمراہ ہوں ، درکار ہیں جو زیست کو اسباب
موجود ہو، جس شے کی ضرورت ہو مرے ساتھ

رحمن کرم! ٹھنڈے اندھیروں میں لہ کے
مقبول دعاؤں کی تمازت ہو مرے ساتھ

دیوان مرے حمد و مناقب کے مکمل
ہو جائیں ، جو مولا! تری نصرت ہو مرے ساتھ





دُوری سے دھیان میں یوں حرم سے ملاؤں ہاتھ
مکے کو جانے والی ہوا میں بلاؤں ہاتھ

اس چاہ میں 'معاف کرے شو مرے گناہ
ڈر ڈر کے میں غلافِ حرم کو لگاؤں ہاتھ

جس پر نہ گرد ہو کسی کارِ سیاہ کی
جو لائق دعا ہوں کہاں سے وہ لاؤں ہاتھ؟

تا عمر شاخ شاخ کی صورت کھلے رہیں
خوابوں میں، میں شجر کی جگہ پر اگاؤں ہاتھ!

میرے شریکِ جرم رہے ہیں یہ عمر بھر
وقتِ دعا، خود اپنی نظر سے چھپاؤں ہاتھ

اس اوج، اس شرف کے میں قابل تھا کب ریاض؟
با چشمِ تڑ غلافِ حرم کو لگاؤں ہاتھ





اپنے خوابوں کو جھٹک ، نفس کی ترتیب الٹ
اُس سے الفت ہے اگر تجھ کو دلا! آپ سے کٹ

جڑ وساوس کی یہی رخت ہے اندیشوں کا
نکل اوہام سے ، مت پال گماں کے جھنجٹ

رکھ اُس اُن دیکھے پہ ایمان بلا چون و چرا
سطح پر آئینہ دل کے نہ آئے سلوٹ

بچوں کے بل بھی کھڑے ہوں تو نہ اُس سے ہوں ہاتھ
خلق کے سر سے بلند اُس کے حرم کی چوکھٹ

مجھ سیہ کار کو انوارِ کرم میں رکھے
تیری رحمت کے ستاروں کا درخشاں جھرمٹ

اپنے پاس آتے ہوئے میں اُسے محسوس کروں
جب رگِ جاں میں سنوں اُس کے کرم کی آہٹ

'ارحم الراحمین اِس عاصی وِ خاطی پہ کرم'
اک یہی ورد ہے گردان ہے اک، اک یہی رُت

کیسے آغوشِ کشادہ ہے کرم بارِ حطیم
اِس کے الطافِ سمیٹ، اِس کی تجلّی میں سمٹ!

کتنے اشکوں کا امیں ہے یہ غلافِ کعبہ
اشکِ پاشِ اِس سے چٹ، گر یہ کناں اِس سے پٹ!

اِس کی رحمت کا محیط ایسا عمیق اور شفاف
نہ کوئی تھاہ ریاضِ اِس کی نہ کوئی تلچھٹ





سب سے مُنہ موڑا ک اُس کی یاد میں بیٹھ
ذکر کے قریہٴ مراد میں بیٹھ

بخت و تکرار سے نکل — خاموش
بندگانِ خوش اعتقاد میں بیٹھ

جہاں ہو بات حمد و نعت کی — اُس
خلد زارِ ثنا نژاد میں بیٹھ

باوِ مقبول چل رہی ہو جہاں
اس فضائے بہشت زاد میں بیٹھ

حرمِ کعبہ کو ہو رُخ جن کا
ایسی راہوں کی خاک و باد میں بیٹھ

حق بہ لب، سر بہ کف، کفن بردوش
صفِ مردانِ اجتہاد میں بیٹھ

چھوڑ خس طبع حرص کاروں کو
عاشقانِ ولا نہاد میں بیٹھ

کر حروفِ مقطعات پہ غور
شرحِ کویانِ ق و ص میں بیٹھ

انتشارِ جہاں سے کٹ کے ریاض
جذب کے شہرِ اعتماد میں بیٹھ





ہمیر فردا کے تخیّر زاد امکانوں میں بیٹھ
چشمِ باطن کھول، مستقبل کے ایوانوں میں بیٹھ

اہلِ حُب میں اپنے ذوقِ حمد کی تزئین کر
آپ کے سیرت نگاروں میں ثنا خوانوں میں بیٹھ

روح کی آنکھوں سے صحنِ کعبہ کا نظارہ کر
خُلدِ منظرِ پُرفضا، پُر نور دالانوں میں بیٹھ

آ رہے ہیں تازہ تر جذبوں سے معمور امتی
دھیان میں اُن ذوق سے سرشار پروانوں میں بیٹھ

دیکھ آنے والی نسلوں کو یہاں مجھ طواف
چند پل شمعِ حرم کے سوختہ جانوں میں بیٹھ

اے خوشا! اس مسجدِ خوش کے مؤذن اور امام
ایسے خوش آوازوں میں ایسے خوش الحانوں میں بیٹھ

قابلِ تکریم وہ فزاش، وہ جاروب کش
اُن صفِ آراؤں میں، صحافوں میں، دربانوں میں بیٹھ

جو ترے ذوقِ ثنا کوئی کو دیں مہمیز۔ اُن
کاروانِ جذب و مستی کے حدی خوانوں میں بیٹھ

یاد میں حج کے مقامات و مناسک کی ریاض
چل منی۔ عرفات۔ مزدلفہ کے میدانوں میں بیٹھ





ایسا ، جس کی نہیں مثل ، وارث
ہے مرا ربّ لم یزل وارث

الشکور ، الصبور ، المومن
الحفیظ ، الخیر ، الوارث!

نہیں۔۔ تیرے سوا نہیں کوئی
تُو ہی میرا ہر ایک پل وارث!

کھول مجھ پر گرہ مسائل کی
کر مری مشکلوں کو حل ، وارث!

ان نشیبوں سے پُر مسافت میں
جاؤں گرتے ہوئے سنبھل، وارث!

غلط انداز وسوسوں سے نکال
دُور کر ذہن کا خلل، وارث!

ان کی امت میں مجھ کو رکھ کے، مرا
تُو نے روشن کیا ازل، وارث!

باغ جاں کا ہرا بھرا— تجھ سے
دل کی شاخوں پہ پھول پھل، وارث!

کلمہ ہو مری زباں پہ ترا
آئے جس دم مری اجل، وارث!

کر قبول اس ریاضِ عاصی کی
یہ جو ہے حمدیہ غزل، وارث!





تجھ سے کوئی شے نہیں اوجھل، غیاث
ہے فضائے جاں بہت بوجھل، غیاث

الحفیظُ و الرؤف و السلام
الکریم و الرحیم و الغیاث

چہرہ تہذیب سے کر دُور۔ یہ
رُوسیاہی ، یہ گھٹا بادل ، غیاث

آئے ان شرکی درازوں میں نظر
کوئی تازہ خیر کی کوئیل ، غیاث

ہے ریاضِ ناتواں کے گام گام
شرکی کھائی، حرص کی دلدل ، غیاث





معتبر لفظ ہوئے حُسنِ نوا کے باعث
میں رضایاب ہوا تیری ثنا کے باعث

عملِ اعمال کا کیا ڈھوی ، ہوئی بخشش تو
تیری رحمت کے سبب تیری عطا کے باعث!

حمد کے شعر جو ہوتے ہیں ترے اذن سے۔ اور
اُس کی نسبت کے طفیل اُس کی ولا کے باعث

تیری ہی رحمت بے پایاں کا ہے بخشا ہوا
تازگی جاں میں ہے جس نورِ رجا کے باعث

ممکن اے خالقِ جنت ، تیری جنت کا حصول
صرف اک تیری فقط تیری رضا کے باعث

وہشتِ حشر میں پائیں گی سکیت جانیں
”امتی امتی“ کی ایک صدا کے باعث

چند روز اپنی بھی خاک، اے خوشا! تانبہ رہی
حرمِ پاک کی روحانی فضا کے باعث

اُس کے افکار سے پھر ذہن مہذب فرما!
پائی قدروں نے جلا جس کی حیا کے باعث

خوار دنیا میں ہوئے جاتے ہیں بد خلتی سے
تھے سر آوردہ کبھی، صدق و صفا کے باعث

شہرت انداز ان آقاؤں کی تہذیب! کہ جو
الف سے صفر ہوئے جھوٹی انا کے باعث

لو سکیت کی لہو میں کہیں روشن ہے ریاض!
اُس کی اہمت کے لئے مانگی دعا کے باعث





رَوا ہے حَسَنِ عَمَل سے عَقیدتوں کا خِراج
یہ وہ فِضا ہے نہیں جس میں گَنگلو کا رَواج

زَمانہ از ازل آزال تا ابد آباد
اک ایک سانس کا تیرا — فقط ترا محتاج

عطا ہو صِحرِیتِ خاص اُس بزرگ کی کہ جو ہو
دُرودِ طَبع، حرمِ آشنا، مدینہِ مزاج

حواسِ باخْتہ ماحول ہو شرافتِ یاب
حیا و عِفّت و غیرت سے با شرف ہو سماج

فنا پذیر ہوں سب شر پسند و دہشت گرد
ہوا راض پاک میں عام امن و آشتی کا رواج

شفا ہے روح و بدن کے تمام عیبوں کی
مطالعہ ترے قرآن کا ہر مرض کا علاج

اُسی کے خوانِ کرم پر پلیں بڑھیں۔۔ تا عمر
کرے نہ اور کسی کا بھی رب، ہمیں محتاج!





یارب! ترے صفات و کمالات کی سمجھ
کب آسکی کسی کو، تری ذات کی سمجھ!

حیرت بہ حیرت ایک تجلّی ہے موجزن
دشوار تر ہے باطن ذرات کی سمجھ

ہر ایک لمحہ پھلتے آفاق میں مری
اوقات کیا ہے! کیا مری اوقات کی سمجھ؟

ہے تہہ بہ تہہ تخیّر امکاں کا سلسلہ
کیا کور کو ہو خوابِ طلسمات کی سمجھ

کیا خاک جھانک پائے گی امکاں کے ٹور میں
کس کو ورائے ارض و سماوات کی سمجھ!

جدے سے اپنا سر نہ اٹھائیں تمام عمر
آنے لگے جو تیری عنایات کی سمجھ

کیسے خدا شناس ہوں، اس حال میں، کہ جب
خود کو نہیں ہے اپنے ہی جذبات کی سمجھ

اک ایک پل میں کتنے زمانے ہیں گرم کار
صدیوں میں آنے پائے گی لمحات کی سمجھ

سم مائیگی عقل پہ منج ہوئی ریاض
آنے لگی ذرا جو کسی بات کی سمجھ





الف الله بولتا ہوا سچ
کان میں ٹور گھولتا ہوا سچ

ازل آثار اور اہد اسلوب
ہشکن کے اسرار کھولتا ہوا سچ

دل سکیت پہ مرکز کرتا
در تسلی کے کھولتا ہوا سچ

شُرکِ رُو، کفرِ نُو و سائیں میں
کنزِ توحیدِ تُو تاتا ہوا سچ

نِگراںِ خَلقِ کِ توازنِ کا
شہِ رِگِ جاںِ نُو تاتا ہوا سچ





طلبِ عفو و مغفرت کی سوچ
رہے ہمراہِ آخرت کی سوچ

رات دن گھر میں رہتے، آتی رہی
سوئے طیبہ مسافرت کی سوچ

میرے اللہ! میرا کر معمول
رات دن فکرِ عاقبت کی سوچ

رہے ماحولِ دل کا پاکیزہ
دل میں آئے نہ معصیت کی سوچ

تفرقہ زاد آندھیوں میں بھی
رہے زندہ یگانگت کی سوچ

جانے والی نہیں بہشت میں بھی
دل سے طیبہ کی شہریت کی سوچ

حُبِّ احمدؐ ہو میرا بختِ ہنر
زہدِ ہستی ہو معرفت کی سوچ

نعت کے صدقے میں نصیب ہوئی
جذب کی اور محویت کی سوچ

مانگ اس عہدِ پرفتن میں ریاض
امن کی اور عافیت کی سوچ





کس طور بے لگام پھری ہے نگہ نہ پوچھ
ربِّ کربم! مجھ سے تو میرے گنہ نہ پوچھ

نوری نہاد خُلد کی شہراہ چھوڑ کر
خود اختیار کیسے کی تاریک رہ؟ نہ پوچھ

جس کے رہا حصار میں، یلغار حرص تھی
تھی کیسی ہم رکاب، ہوس کی سپہ نہ پوچھ

بے مایہ ہے جبیں، عرق انفعال سے
خالی ہے کیسے اشکوں سے جیب مڑہ؟ نہ پوچھ

توبہ کو ہاتھ اٹھاتے بھی اب آرہی ہے شرم
لے آئے ہیں گنہ مجھے کیسی جگہ نہ پوچھ

مُنہ موڑ کر ترے در بے کس پناہ سے
گزری ہے کیسی؟ اے مرے گیتی پنہ! نہ پوچھ

کس طور خود اجاڑ لیا حُلد سا وجود
کیسے حرم سی زندگی کی ہے تہہ نہ پوچھ

مُحض اپنے لطفِ خاص سے صرف نگاہ کر
کر درگزرِ ریاض سے اُس کے گنہ نہ پوچھ





آدم و نوح و ابراہیم و مسیح
سارے پیغمبران حق، صحیح

شے زمیں میں جو آسمانوں میں ہے
کرتی ہے تیرے نام کی تسبیح

سب زبانوں میں لفظ جتنے ہیں
کریں کیا اسم ذات کی تشریح؟

ایک حیرت ہے۔۔ شش جہت حیرت
تا ب توضیح ، نئے دم تصریح

منزلِ حمد کس نے سر کی ہے؟
گنگِ اِس رہ میں دہر بھر کے فصیح

تیرا سارا نظامِ موجودات
کتنا بے نقص اور کتنا صحیح؟

ہے دعا تیری کلکِ رحمت سے
میری فردِ عمل کی ہو فصیح





خوبصورت، نئی، حسین تاریخ
وقت کی پہلی بالیقین تاریخ

ہوا تقویم مٹن، کا جب آغاز
کیسی ہوگی وہ اولیں تاریخ؟

عدم آباد کے اندھیروں سے
پھوٹی، آتی شہمیں تاریخ!

پردہ غیب سے نکلتی ہوئی
پور پور اُجلی شرمیں تاریخ!

چاند کی پہلی تھی زمانے میں
چاند کی یا تھی چودھویں تاریخ؟

پہلا دن تھا ظہورِ آدم کا
لکھ رہی تھی نئی زمیں تاریخ

خلق ہستی کے سب سے سر بستہ
سر بہ سر راز کی امیں تاریخ

آپ کا جب ہوا ظہور وہ تھی
وقت کی سب سے بہترین تاریخ

اُس سے پہلے اور اب قیامت تک
کوئی اس طرح کی نہیں تاریخ

سب زمانوں سے وہ کرم زاد دن
وقت کی رحمت آفریں تاریخ

حمد بے حد، ریاض! خالق کی
جس نے بخشی تھی وہ حسین تاریخ





دل ہوا جس گھڑی سے خوگر حمد
وا ہوا لفظ لفظ میں در حمد

لب و لہجہ ہوا ثنا انداز
کھلا جب سے ہنر میں منظر حمد

حشر تک کرتے جاییے تشریح
ایک ”الحمد“ لاکھ ڈیڑھ حمد

جذبہ شکر میں رہوں سرشار
ہو مرا سانس سانس منظر حمد

سر دنیا و حشر مانگ اے دل!
زمزمِ نعت اور کوثرِ حمد

خود وہ کرتا ہے فن کی آرائش
نورِ خالق ہے ضوفشاںِ سرِ حمد

ساری تعریف ایک اُس کے لئے
اُس کا ہر اسمِ پاک، جویرِ حمد

محو رہ ذکرِ کبریائی میں
کوئی جذبہ نہیں ہے ہمسرِ حمد

ہو مبارک تجھے ریاضِ مجید!
تیری فردِ عمل میں ہے زرِ حمد





ہے بے کنار، ذاتِ صمد، اللہ الصمد
جس کی نہیں ہے کوئی بھی حد، اللہ الصمد

لاریب و شک غلامی سرکار سے مرا
ہے اعتبارِ قامت و قد ، اللہ الصمد

آسودہ ہے حیات، سکھت میں ہے وجود
نَس نَس میں ہے وقارِ سند، اللہ الصمد

تیری طرف ہنر کا ہے پھیلاؤ اے خوشا!
نسبت تری ہے میری سند، اللہ الصمد

تیرا ہر اسم پاک ہے اک خلدِ معرفت
جس کا کوئی کنناہ نہ حد، اللہ الصمد

سب رگِ داک چراغ کے محو طواف ہیں
پروانوں میں نہیں ہے حسد، اللہ الصمد

اشعارِ حمد سے ہے چراغاں یہاں ریاض
روشن ہوئی ہے میری لحد، اللہ الصمد





پیش نظر ہے بابِ حرم ، اللہ الصمد!
عاصی پہ اتنا لطف و کرم ، اللہ الصمد!

مُؤمِد کے دیکھتا ہوں کعبِ پا کی روشنی
روشن ہیں کیسے نقشِ قدم ، اللہ الصمد!

چمٹے ہیں ملتزم سے ہم ایسے، خوشا نصیب!
ہے شکر بار دیدہٴ نم ، اللہ الصمد!

”إِلَّا لِيَعْبُدُونَ“ کی صف میں ہوا شمار
معراج پر ہے حُجْمِ قَلَم ، اللہ الصمد!

سرشار ہے تسلسلِ حمد آفریں میں دل
کیساں ہے اب وجود و عدم، اللہ الصمد!

سرشاری عطا سے شرابور ہے وجود
ہے لطف بار ابرِ نعم، اللہ الصمد!

آنکھوں پہ اور بخت پہ آتا نہیں یقین
پہنچے ہیں کس مقام پہ ہم، اللہ الصمد!

کھریوں ہیں وصف تیرے ہر اک ذکرِ وصف کو
عمر ہزار خضر بھی کم، اللہ الصمد!

اشکوں سے حمد ربِّ رحیم و کریم کی
چہرے پہ ہو رہی ہے رقم، اللہ الصمد!





منج و مصدرِ نعم کی سیدھ
منزلِ خلد ہے ، حرم کی سیدھ

ہاتھ میں اُن کے ہے لَوِ الْحَمْدِ
حشر میں بھاگ اُس علم کی سیدھ

ہے یہی ایک مستقیم صراط
چلتا جا آپ کے قدم کی سیدھ

سفر اپنی طلب کا جاری رکھ
اُسی اک چشمہ کرم کی سیدھ

دین و دنیا کی ہر بھلائی ، اس
ذی وقار اور ذی چشم کی سیدھ

مرکز رکھ خیال و خواب اپنے
وہا! کلکِ ثنا رقم کی سیدھ

نعتِ ژو اور حمدت رہے
ہو نہ ٹیڑھی کبھی قلم کی سیدھ

عذرتِ سُکھنِ ریاضِ حَق کی راہ
کیا وجود اور کیا عدم کی سیدھ؟





قدرت کے سامنے خس و خاشاک کا گھمنڈ
کیا خاک کا غرور ہو، کیا خاک کا گھمنڈ!

تیرے نبیؐ کے نقشِ کف پا کے سامنے
بے کار کہکشاؤں کا ، افلاک کا گھمنڈ

کس طور حشر تک کے لئے خوار کر گیا
شیطان کو اُس کے زعمِ خطرناک کا گھمنڈ

اک عجز ہی قبول ہے۔ اُس بارگاہ میں
ہے رائیگاں شعور کا، ادراک کا گھمنڈ

تفہیم تیری شان کی کیا ہو سکے اُسے
حیرت فروش دانش و ادراک کا گھمنڈ

تیرے قریب تر ہے وہی ، مٹھی ہے جو
کس فائدے کا رتبہ و املاک کا گھمنڈ؟

کیا بھید پا سکے ترا ، انسان کی آگہی
کیا خس نژاد خاک کا ، خاشاک کا گھمنڈ

ہاتھ اور کوئی کرتا ہے صورت گری ریاض
باطل ہے کوزہ گر کا ، غلط چاک کا گھمنڈ





(بہ التزام یک قافیہ)

باغ ہنر اجاڑ تھا، تھے پیڑ فُنڈ مُنڈ
حمدِ آلہ سے یہاں مہکے گلوں کے جُھنڈ

لگتا ہے ہم نواحِ مدینہ میں آ گئے
دیکھو، کھجوروں کے نظر آنے لگے ہیں جُھنڈ!

رہتے ہیں مومنوں کے لئے مغفرت طلب
ماحولِ عرش میں ہیں ملائک کے جتنے جُھنڈ

یارب! ترے کرم سے مجھے جا ملے وہاں
جنت میں جمع ہوں گے جہاں ناعتوں کے جُھنڈ

سارے بہشت یاب — سبھی فائز المرام
ہوں گے کہیں شہیدوں، کہیں غازیوں کے جھنڈ

اللہ رے وہ حلقہ جہاں ہوں گے اُن کے ساتھ
نبیوں کے اور رسولوں کے اور اصفیا کے جھنڈ

مشکور ہو یہ سعی ہنر کی — ریاض کی
فردِ عمل کے لفظ بتیں نیکوں کے جھنڈ





حصر لا تقنطوا میں جی، مت ڈھ
دل سے کہتا ہوں میں ابھی، مت ڈھ

حوصلے اور صبر سے لے کام
اُس کی نعمت ہے زندگی، مت ڈھ

ایک اک پل خدا کا ہے احسان
اُس کی رحمت ہے ہر گھڑی، مت ڈھ

'لاتخف' 'لاتذر' کی سُن آواز
خوف کی رُت ہو کیسی بھی، مت ڈھ

رہے پیش نگاہ 'واہجرہم'
 ولاء! کچھ بھی کہے کوئی، مت ڈھ

دل کو رکھ خیر کے لئے زندہ
 ہو فضا کتنی ہی بُری، مت ڈھ

اُس کی رحمت پہ رکھ بھروسہ، ریاض
 تیری طاقت ہے عاجزی، مت ڈھ





ازل کی اک کواہی اور اک پیمان کا ماخذ
ہے میری جاں کا اور ہے جاں کے ہر امکان کا ماخذ

وہی ہے جو لہو دوڑاتا ہے میرے خیالوں میں
ہے اک وہ ہی مری ہر سوچ کا ہر دھیان کا ماخذ

ہے کردار آپؐ کا آئینہ آیات قرآنی
ہے سیرت آپؐ کی ہر حکمت قرآن کا ماخذ

اساس احساس کی روکی عطا ہے اُس کی قدرت کی
عطا اُس کی مرے ہر جذبہ و وجدان کا ماخذ

نہیں کچھ اور، صرف اللہ۔ صرف اللہ کی رحمت
ریاضِ کم ہنر کے حمدیہ دیوان کا ماخذ





ترے کرم سے مری حمد و نعت کے کانڈ
بروزِ حشر ہوں، میری نجات کے کانڈ

اُسی کی قدرتِ کامل کی بولتی آیات
خلا میں پھیلے ہوئے کائنات کے کانڈ

عمل اک ایسا، وسیلہ بنے جو بخشش کا
نجات بخشش ہوں میری حیات کے کانڈ

قبولیت کی علامت کے مہر یافتہ ہوں
مرے نصیب کے، میری برأت کے کانڈ

رضا کے باب میں شیرازہ بند ہو جائے
ہیں منتشر جو یہ میری حیات کے کانڈ

چھٹے دل آئینے سے دھند بے یقینی کی
نصیب عمر ہوں عزم و ثبات کے کانڈ

متن کو دیکھا ہے کس نے۔ یہ ثابت و سیار
ہیں کچھ مقدمہ شش جہات کے کانڈ

بہیں سیاہی سمندر، درخت قلمیں، اگر
کبھی نہ ختم ہوں تیری صفات کے کانڈ

ہیں کھربوں وصف ترے، ایک کی ستائش کو
پڑیں گے کم یہ بہت، کائنات کے کانڈ

یہی وسیلہ بنیں کل ریاض بخشش کا
قبول حق ہوں ترے حمد و نعت کے کانڈ





جہاں کا مالک و حاکم ہے وہ اللہ اکبر
وہی ہے قادر مطلق ہے جو، اللہ اکبر

حرم کی دید سے جو سیر ہو کر لوٹتے ہیں
جہاں آتا ہے اُن کی دید کو، اللہ اکبر

صدا لبیک کی آتی ہے ہر سوچ کی رت میں
منیٰ آواز دیتا ہے ’پلو‘ اللہ اکبر

بڑی ہی مختصر ہے عمر، یہ ضائع نہ جائے
صدا آتی ہے سانسوں سے کہو ’اللہ اکبر‘

صفاتِ ذات میں بہلا شریک و حلف ہے
مماثل ذاتِ حق کا کون ہو، اللہ اکبر

زمانہ جاگتا محسوس ہوتا ہے۔ حرم سے
ابھرتی ہے ازاں جب فجر کو، اللہ اکبر

ہے گر درکار اُس کی کبریائی سے تانند
تو لوحِ رُخ پہ اشکوں سے لکھو اللہ اکبر

کرم اُس کا نہیں تو اور کیا ہے یہ سعادت
ریاضِ بے ہنر ہے حمد کو، اللہ اکبر





سجدہ ہائے شکر ہر ہر گام پر
اے دلا! کر رب کے ہر انعام پر

اُن کی اُمت میں تجھے پیدا کیا
شکر کر اِس لطف، اِس اکرام پر

سب ترے مہر آشنا، بارِ الہ!؎
تو ہے رحمت بارِ خاص و عام پر

یاد میں رب کی سکینت مست رہ
خاک ڈال اے دل! غمِ ایام پر

تیری ذات اعلیٰ ہے، اے والاصفات!
سو جہاں قرباں ترے اک نام پر

بے ریا و حرص گزرے زندگی
کوئی داغ آئے نہ دل احرام پر

جس کا ہو آغاز تیرے نام سے
مرحبا! اُس صبح پر اُس شام پر

نزع کے پل والدخلیٰ کی دے نوید
رشتک ہو سب کو مرے انجام پر

ہے ریاضِ حُلْدِجُو کی یہ دعا
”خاتمہ بالخیر ہو اسلام پر“





الف الحمد کا ارادہ کر
خُلد رنگ اپنی فردِ سادہ کر

منصبِ حمد ہے بلند بہت
اشتیاقِ بئرِ زیادہ کر

اک سفرِ مکے سے مدینے کا
راہِ ہجرت پہ، پا پیادہ کر

مجھ سیہ کار و کم وسیلہ کی
قبر کو روشن اور کشادہ کر

بٹھتے اٹھتے جاگتے سوتے
اسم اللہ کا اعادہ کر

سیکھ تسبیح کے نموش انداز
لحٰنِ فطرت سے استفادہ کر

اشک آمیز کر شا میں ریاض
گریہ رنگ اپنی طرزِ سادہ کر





دلا! کیا پوچھتا ہے بابتِ عمر
رائیگاں جا رہی ہے دولتِ عمر

جز غبارِ ملال کچھ بھی نہیں
شوکتِ عمر اور حشمتِ عمر

کالے پاتال کا سفر تھا سب
نام کو تھی وہ ساری رفعتِ عمر

قریہٗ روح تھا علاقہٗ غیر
جسم تک بھی نہ تھی حکومتِ عمر

نفس کی راہداریوں میں کئی
تیری بخشی ہوئی فراغتِ عمر

آخرِ عمر میں _____ تعجب ہے
اور بھی بڑھ گئی ضرورتِ عمر

خرمیں شریف میں جو کتنا
پارہٴ عمر تھا وہ جنتِ عمر

ہو چکا تھا وجود ہی بے قدر
جب کھلی آنکھ پر حقیقتِ عمر

یہی انجامِ کار ہونا تھا
کیوں خسارے سے کی تھی بیعتِ عمر؟

باطل اعصاب کے دھندلوں میں
کی تھی محسوس کب نزاکتِ عمر؟

کارِ خیرِ— آہ کوئی کارِ خیر
مہلتِ عمرِ— آہ مہلتِ عمر

کئے یارب! تری اطاعت میں
بچ رہی ایک ایک ساعتِ عمر

راہِ آئندہ کی مسافت میں
تجھ سے مضبوط تر ہو نسبتِ عمر

تجھ سے بیٹاق جو ازل میں کیا
صاد اس پر کرے دلالتِ عمر

ہوئی دیوانِ حمد کی تکمیل
زہے تقدیر! یہ سعادتِ عمر





تو میرے مسائل سے ہے آگاہ ، کرم کر
اللہ کرم کر ، مرے اللہ! کرم کر

محصور ہوں اغراض کی تاریک گلی میں
ہوں ماندہ و گم کردہ ہر راہ ، کرم کر

بے بس ہے یہ دل ، سیلِ زمانہ کے مقابل
کیا وقعت و اوقات پر گاہ ، کرم کر

دے ذہن کو زندانِ تذبذب سے رہائی
اوپام زدہ دل ہو حق آگاہ ، کرم کر





خوفِ محشر سے ہو نہ جان اجاڑ
رہے حاصل ترے کرم کی آڑ

ظلمتِ نزع میں ہوں ساتھ تری
رحمتوں کے ہزار شاخہ جھاڑ

تیری رحمت سے میری تربت کا
خلد کی سمت اک کھلا ہو کواڑ

ہر طرف سے پنہ میں رکھتی ہے
حرم انداز لالہ کی باڑ

کوئی اصلاحِ حال کی صورت!
بڑھتا جاتا ہے زندگی کا بگاڑ

پھیلتی جا رہی ہے روز بہ روز
اہلِ ایماں میں تفرقے کی دراڑ

آخرِ عمر میں بھی جاتی نہیں
کیوں ان اندیشوں کی اکھاڑ پھھاڑ؟

کاوشِ فن نہ رائیگاں جائے
سچی اظہار ہو نہ گُوڑ کباڑ

اپنے الطاف سے مبدل کر
خُلد زاروں میں یہ گنہ کے پہاڑ





حرص ماری جہلوں کی ٹیڑھ
ختم ہو جائے تپوں کی ٹیڑھ

بخش صالح قیادتیں ہم کو
دور کر دے سیاستوں کی ٹیڑھ!

اجلا اجلا معاشرہ ہو جائے
راست ہو یہ حکومتوں کی ٹیڑھ

جانے لے جائے کن ڈھلانوں میں؟
نسبتوں اور رنجبتوں کی ٹیڑھ

ظرف میں اور اپنی حد میں رہیں
ختم ہو یہ ضرورتوں کی ٹیڑھ

تفرقہ باز عالموں سے بچا
قہر ہے فتنہ طینتوں کی ٹیڑھ

فرطِ آسودگی کے ماروں کی
دُور کر دے طبیعتوں کی ٹیڑھ





دل کی آنکھوں سے کرتلاوت پڑھ
شوق و جذبہ سے آیت آیت پڑھ

جیسے پڑھتے ہیں انہماک کے ساتھ
لوگ قرآن ایسے سیرت پڑھ

خیر اندوز و عاقبت افروز
جس کی ہے ایک اک اشارت پڑھ

چشمِ گفتار بند رکھ اپنی
حسن کردار کی بدولت پڑھ

جس کا بیان ہے ابد آثار
ازل اسلوب وہ عبارت پڑھ

جس کا اللہ خود محافظ ہے
دیکھ وہ متن، وہ کتابت پڑھ

پس الفاظ دیکھ وہ سیرت
دیدہ دل سے اُن کی صورت پڑھ

صفحے صفحے پہ دیکھ حیرت زار
اُس کے گن دیکھ اُس کی قدرت پڑھ





دل خراش و دل آنگن و دل دوز
صورتِ حال ہے بہت جاں سوز

رشتہ ہائے قرابت و الفت
ٹوٹتے جا رہے ہیں روز بہ روز

خالی الذہن بحثِ کاروں میں
کوئی نکتہ نہیں خیال افروز

ظلمتِ انتشار میں کوئی پیل
مہر سامان اور مہر اندوز!

شانِ ماضی سوال کرتی ہے
کیوں تھی بگ ہے کفِ امروز؟





دین و دُنیا کی بھلائی چاہیے ہے مجھ کو ، نیز
جو ورا ہے میری سوچوں سے بھی ، کوئی ایسی چیز !

ذات ہے جس کی بزرگ اُس کی اماں ہی کر طلب
رکھ وظیفہ اپنا دائم ”یا حفیظُ یا عزیز“

تُو نہ سمجھاتا تو حیوانوں سی ہوتی زندگی
کیا بھلا ہے؟ کیا بُرا ہے؟ تو نے ہی بخشی تمیز

کاش یہ جو کہتا رہتا ہے ریاض ، ایسا ہی ہو
جسم ہو مددہ ترا اور روح ہو تیری کنیر





ہے حمد اللہ سے سرافراز
صد شکر ، یہ ساعتِ خوش اعجاز

کس وصف کا ہو بیان پہلے
کس زاویے سے ہو حمد آغاز؟

موجود کا پل ہے کیا غنیمت
اسرار کا ہو رہا ہے ذر باز

کتنا بڑا لطف ہے یہ تیرا
بخشا جو مرے قلم کو اعزاز

مابعد کی سمت تیز رو ہوں
ہے خاک کی آسماں پہ پرواز

لاریب، مرے رحیم — اتیری
رحمت کے ہیں بے شمار انداز

”ہو حمد سرا“ — تو حکم جو دے
پھیلے سر حشر میری آواز

ظاہر ہوں کلام میں — جو دل نے
کر رکھی ہیں حیرتیں پس انداز

کی حمد کے باب میں جو یارب!
مقبول ہو میری یہ ننگ و تاز





تری ہوائی کی، اے خالقِ درؤف و عزیز!
شنا کرے تو کرے کیسے ذرہ، نا چیز!

فجالتی ہوں، مری خاکِ منتشر میں کوئی
نہ عاجزی کا قرینہ، نہ بندگی کی تمیز

رحم! رحم! کھتا ہی عمل سے __ مری
گنہ کی فرد ہوئی جا رہی ہے روزِ دیز

جو کوندا حمد کا مصرع کوئی، تو ایسے لگا
خیال میں چمک اٹھی ہے کوئی عرش کی چیز

لہو میں گھلتے چلے جائیں خلد کے نافے
ترے خیال سے ماحول جاں ہو نکبت بیز!





نہیں کہ ہے فقط اندازِ راہبرِ کشرمز
فناں! کہ راہروں کی بھی ہے نظرِ کشرمز

بغیر تیرے حوالے کرے جو بات، اس کا
تمام عمر رہے نکلے نظرِ کشرمز

جو کہنا چاہوں وضاحت سے وہ بیاں ہو جائے
کریم! ایسے نہ ہو صورتِ ہنرِ کشرمز

یہی نہیں کہ ہے ژولیدہ، طبعِ خلقت کی
ہے میرِ قافلہ کی بھی رو سفر، کشرمز

خدایا! کیسے ملے گا ہمیں دیارِ مراد
ہے طرزِ زندگی گر اپنا سر بہ سر کثر مژ

رہے گی یوں ہی خسارہ نصیبِ عمر، ریاضِ
تمہاری عادتیں یوں ہی رہیں اگر کثر مژ





رہیں تا عمر __ نہایت قرطاس
تیرے اوصاف اے الہ الناس!

ایک تیری ہی ذات ہے برحق
جو ہے باقی __ گمان و وہم و قیاس

تُو مری جاں کے __ مجھ سے بھی نزدیک
تُو مرے دل کی دھڑکنوں کے پاس

تُو ضرورت سے بندوں کی آگاہ
تجھ کو ایک ایک فرد کا احساس

اے خوشادل! جو ہے کرم سے ترے
نعت بنیاد اور حمد اساس

مرا آئینہ ہنر بن جائے
عکس حمد و ثنا و شکر و سپاس

کوئی ہم تجربہ! کوئی ہم ذوق!
تخلیہ آشنا _____ مدینہ شناس!

رہے تیری ثنا سے خوشبو مست
نغمہ ذہن و موجہ انفاس

رات دن دل کو گھیرے رہتے ہیں
جانکاہ _____ حوصلہ رُبا و سواس

کہاں جائے یہ امتِ مرحوم
تہی کشلول اور تہی اکیاس *

نظر خاص ایک ، رحمت کی
امتِ شاہ پر، الیہ الناس!



* پیالہ، کاسہ



مرکز کر یقین کی سمت حواس
دائرے کا سفر ہے ' راہ قیاس

اے ہمہ حق ' رہے مرے ہمراہ
عبر خوش کوئی یقین اساس

خوف و دہشت کے ابرچھٹ جائیں
شتم ہو جائے یہ فضائے ہراس

وہ سراپا کرم ہے ' اُس سے سدا
خیر کی رکھ امید ' ہو نہ اداس

کیا نہیں اُس کے پاس دینے کو
وقت ہے مانگنے کا تیرے پاس؟

تیرا سب کچھ ہے تجھ میں ڈھونڈ ریاض!
خود سے کس واسطے لیا بن باس؟





لفظ کے راستے ، دعا کی کشش
خیر آور ہے کیا ثنا کی کشش!

رہے فن شہرت و نمود سے دُور
پس جذبہ نہ ہو ریا کی کشش

مرکبِ ارض سے ورائے خلا
کارفرما ہے انہما کی کشش

مانگ رورو کے اُس سے خلوت میں
ہے بڑی اشک و التجا کی کشش

تھامے رکھتی ہے پھلتے مٹن، کو
جذبہ قدرتِ خدا کی کشش

ہمیں مصروفِ حمد رکھتے ہیں
حُب کی وابستگی، وِلا کی کشش

وہ ہے خود مائلِ کرم، ورنہ
کیا ہوں میں؟ کیا مری نوا کی کشش؟

رکھے پیہم تجسس آمادہ
جاں کو مابعد و ماورا کی کشش





وَلَا نَمَّا كَوْنِي طَرِزِ اِدَا هُوَ خَاصِ الْخَاصِ
وَهَرَبَ كَعَبِيْبِهِ! اُسْ كِي ثَنَا هُوَ خَاصِ الْخَاصِ

هُوَ لِحِجَةِ عَفْوِ طَلِبِ، لَمَّ هُوَ مَغْفِرَتِ اَوْر
نِحَاتِ خَوَاهِ كَوْنِي اَلتَّجَاهِ هُوَ، خَاصِ الْخَاصِ

وَهُوَ جَانِتَا هَيْ بِسِ لَفْظِ كِي حَقِيْقَتِ بَهِي
بَنَرِ هُوَ عَجْزِ مِيں ذُو بَا مَصْدَا هُوَ خَاصِ الْخَاصِ

تِيَهْ وَجُوْدِ وَ سِرِّ ذَاتِ ، رُوْشَنِ سَامَاں
سِتَارَهْ زَا دِ كَوْنِي سَلْسَلَهْ هُوَ! خَاصِ الْخَاصِ

اسی گلے سڑے مرگ آشنا اندھیرے میں
حیاتِ نو کی کوئی ابتدا ہو خاص الخاص

ہجومِ عام سے کچھ ہٹ کے بھٹیڑ سے کٹ کے
دھنک مثال کوئی راستہ ہو خاص الخاص

ہم امتیاز پسندوں کو جو کرے یک جان
نصیبِ قوم کوئی رہنما ہو خاص الخاص

مرے مزاج کی وسعت کو جاننے والا
مرے رحیم! کوئی آشنا ہو خاص الخاص





ترے ہی دین کی خاطر سدا خالص
حیات اے کاش ہو جائے خدا! خالص

ہو نیت سے عمل تک ذات خالص تر
ہو دل خالص، زباں خالص، تو خالص

جہلت ہو مری پاکیزگی سماں
ہو میری زہیت کی اک اک ادا خالص

مری خاکِ بدن کی رائیگانی کا
مقدر ہو، دلی صدق و صفا، خالص

'ا' سے 'ی' کے سارے حرف اچلے ہوں
عطا ہو حمد کو لحن و نوا، خالص!

ریا کا رنگ، شک کا رنگ اتر جائے
ملے دل کو زرِ جذب آشنا، خالص

جہاں ہے گھر ترے پیارے پیہر کا
ملے اُس شہر کی آب و ہوا خالص





خوب کو چھوڑ کے کرتا رہا ناخوب ریاض
لیسنی! اپنے رویوں پہ ہے محبوب ریاض

رحم! الطاف! کرم! عفو! عنایت! بخشش!
تیرے محبوب کی نعتوں سے ہے منسوب ریاض

دبِ کعبہ کے ہے ممدوح کا یہ روضہ۔۔ یہاں
اوپنی آواز سے گریہ بھی ہے معیوب ریاض

ہو کے ہر رشتہ و پیوند کی حُب سے آزاد
ہو فقط تیرا ' فقط تیرا ہی مجذوب ریاض

وہ جو اسباب ہیں شہرت سے علاقہ رکھتے
اُن کھلونوں سے کبھی بھی نہ ہو مرعوب ریاض

میرے مولا! اسے سرشارِ قناعت رکھنا
ہو کبھی مال کی خواہش سے نہ مغلوب ریاض

اس کو ہر لمحہ ندامت کا ہے ماتندِ صلیب
کب سے احساس کی سولی پہ ہے مصلوب ریاض

کس لئے عمر گناہوں میں بسر کرتے رہے
ناپسندیدہ تھا جو، کیوں رہا مرغوب ریاض!

مغفرت خواہ ہے، بخشش کا تمنائی ہے
حمد انداز ریاض اور حُبِ اسلوب ریاض

رب کے اذن اور محمدؐ کی شفاعت کے سوا
اور کچھ بھی نہ ترے دل کو ہو مطلوب ریاض!





جرم کار اور رُونیاء ، ریاض
ہے ترے ڈر پہ عنفونخواہ ، ریاض

نفس و شیطاں کے فتنہ و شر سے
مانگتا ہے تری پناہ ، ریاض

یمِ رحمت سے کر رہا ہے طلب
ایک رحمت بھری نگاہ ، ریاض

فقط اُس کی رضا کو ڈھونڈ ، نہ چاہ
حِبِّ دُنیا و حِبِّ جاہ ریاض

دہر میں قبر میں قیامت میں
پائے آسودگی کی راہ ، ریاض

بے پتہ رحمت الہی مانگ
کرم بے پناہ چاہ ریاض!

ہمہ توآب! بجز ترے ذر کے
کہاں جائے ہمہ گناہ ریاض!





نزع و موت و قبر و بعث و حشر و نشر و پل صراط
تیری رحمت سے ہو ہر اک آتی منزل پر نشاط

جو کمایا ہے کسی لغزش سے ضائع ہو نہ جائے
اور۔۔۔ پایاں سفر میں۔۔۔ اور بھی کچھ احتیاط!

دیں کی برکت سے دلوں کے رابطے پھولیں پھلیں
ہوں تری چشمِ کرم سے خیرزا سب اختلاط

خواہش و کوشش میں اک غفلت سدا حائل رہی
ہو نہ پایا عمر بھر قول و عمل میں ارتباط

درگزر، بخشش، کرم، رحمت، عنایت، مغفرت
مانگتے ہیں، تجھ سے دنیا بھر کے سارے بے بساط

چشمِ رحمت، امتِ خستہ کے حال احوال پر!
بختِ آزرده دلوں کا ہو نشاط و انبساط!

حوصلہ پائیں ترے قرآن کے پیغام سے
ہڈیوں تک میں اتر آئی ہے برفِ انحطاط





دلِ ہر ذرّہ جہاں سے ربط
ہے اُٹوٹ اُس کا این و آں سے ربط

میں رہوں راستِ رُو۔۔ رہے جب تک
دل کا دھڑکن سے تن کا جاں سے ربط

کششِ باہمی سے قائم ہے
اس زمیں کا ہر آسماں سے ربط

اول و آخر اپنی ہستی کا
ہے اسی جذبِ درمیاں سے ربط

جیسے الفاظ کا معانی سے
جیسے کشتی کا بادباں سے ربط

آنکھ سے ہے، سمجھ سے دُور نہیں
ریگ دریا کا کہکشاں سے ربط

ہمہ آہنگاں کا تیرے سبب
ہمہ موجود و رفتگاں سے ربط

ہے تری ذات، جس کا ہے ہر ایک
بے وجود اور بے نشاں سے ربط





دائمًا عرض و التجا کے لفظ
اپنے ہونٹوں پہ رکھ دعا کے لفظ

رہیں اکثر زبان کے اوپر
مہر کے، صدق کے، صفا کے لفظ

مغفرت بخش اور وسیلہ خواہ
'رَبَّنَا' اور 'رَسُولُنَا' کے لفظ

دُعوتِ خلد اور صلائے فلاح
شکر کے، 'حَىٰ عَلَى الصَّلٰوٰةِ' کے لفظ

قبر کو روشن و کشادہ کریں
نُور و واسع اتری شا کے لفظ

لب و لہجہ کو سربلند کریں
حمد و تسبیح کبریا کے لفظ

زہے! قرآن کی زمینت السرحمن؛
زہے! آیات رب نما کے لفظ

خواب میں بھی کروں تلاش آقا!
تیری خوشنودی و رضا کے لفظ

جو نہیں آ رہے ہیں ہونٹوں پر
ہیں وہی اصل مدعا کے لفظ

رب ارحم قبول ہوں جو ریاض
جان میں رکھتا ہے چھپا کے لفظ





اے سراپا نقشِ رحمت الوداع!
اولئین آثارِ وحدت الوداع!

ہو رہے ہیں تجھ سے رور و کروداع
اے نگاہ و دل کی جنت الوداع!

یاد ہم کو آ رہا ہے اس گھڑی
اُن کا قولِ وقتِ ہجرت، الوداع!

”مجھ کو دُنیا بھر کے شہروں سے عزیز
”متمہ ہے“ فرمانِ حضرتؐ، الوداع!

ہے دعا ہر اک مسلمان کی ___ رہے
تُو سلامت تا قیامت، الوداع!

صاحبانِ نیک سیرت الفراق
زارانِ نور صورت الوداع!

حشر تک محکم رہے، بوسوں سے کی
سنگِ اسود پہ جو بیعت، الوداع!

ڈبڈبائی آنکھ میں عکسِ حرم
نقش ہے آئینہ صورت، الوداع!

جو دعائیں کیں یہاں پر، ہوں قبول
یہ دعا ہے وقتِ رخصت، الوداع!

حشر تک قائم رہے، دائم رہے
تیری شوکت اور جلالت، الوداع!

سر پہ امت کے رہے سایہ فشاں
تیری رحمت اور برکت، الوداع!

عز و جاہ و حشمتِ مکت، سلام!
جان و شان و آنِ امت، الوداع!

محررتیبائی و شوکت، سلام!
مصدرِ حق و ہدایت، الوداع!





ہر اھلکِ توبہ ہے 'اک ارمغاں ارفع
عقیدت کا' محبت کا' نشاں ارفع

بہی ہے جس میں تیرے ذکر کی خوشبو
مرے مولا! وہ لہجہ وہ زباں ارفع

نم آلودہ مژہ پر دُر مثال آنسو
ندامت کا حقیقی ترجمان ارفع

شہادت دے رہا ہے ہر دلی ذرہ
ہے تیرا مرتبہ اور تیری شاں ارفع

محبت زاد و اخلاص آشنا تحفہ
ہنر کا بخت ہو یہ شاہگاہ ارفع

شا کوئی کی یہ توفیق، یہ منصب
مبارک ہو دلِ غلد آشیان ارفع

اُس ارحم سے اُس اکرم سے اُس ازف سے
توقع رکھ ریاضِ خوش گماں ارفع





جتن ہزار کریں دہر بھر کے تیز دماغ
تری صفات کی پہنائی کا نہ ہو ابلاغ

زمانے ہار گئے صدیاں تھک کے بیٹھ گئیں
کوئی بھی پا نہ سکا تیری ابتدا کا سراغ

ہر ایک دور کی آندھی میں لو بلند رکھیں
تری کتاب ہدایت کی آیتوں کے چراغ

سمجھ نہ پائیں کبھی بلبلے سمندر کو
جو مل بھی جائے انہیں مہلت ابد کا فراغ

ہر ایک نسل کی افزائش و نمو کے لئے
چھلک رہا ہے ازل سے ترے کرم کا یارغ

ہے کائنات کا پھیلاؤ دم بہ دم جاری
اسے نہ سمجھیں ہمارے فنا پذیر دماغ

ریاض اُس آیہ رحمت کی حُب نگاری کو
کہاں سے لائیں بہشت ایسی زندگی کا فراغ؟





ہر ایک قطرہ خون سے ملے ثنا کا سراغ
خوشا! جو حمد کے کوڑ سے پُر ہو دل کا ایارغ

ہے عمر کم تری تسبیح اور ستائش کو
ثنا کے واسطے ہو عرصہ جہاں کا فراغ

کریم! تیرے کرم سے مری ثناؤں کا
اک ایک مصرع بنے گوشہ لہر کا چراغ

ترے حضورِ زمامت کے ہوں کہ شکر کے ہوں
ہے آنسوؤں کا موثر ترین بلیغ ابلاغ

ادائی شکر کی پیرایہ سکوت میں ہو
زبانِ اشک سے ہو عرضِ توبہ کا ابلاغ

لوازماتِ ثنا سے نوازِ ___ قسمت کر
حسینِ لہجہ ، متینِ آگہی ، مبینِ بلاغ

رہِ سخن میں عطا ہو ریاضِ کو مولا!
فنِ آشنا کوئی ، جو نعتِ دل ہو حمدِ دماغ!





کر نامہ اعمال صاف
یا رب! ہمیں کر دے معاف

اک ساعتِ زندہ طے
غفلتِ ربا، غفلتِ شکاف

ہو جائے جب محشر کے روز
اپنا وجود اپنے خلاف

پردہ گناہوں پر نہ ہو
ان کا کسی پر انکشاف

عیبوں کو میرے ڈھانپنا
 مولا! مجھے کرنا معاف

بے حد ندامت اس پہ ہے
 جو جو کیا دیں کے خلاف

قسمت ہو میری_ بارہا
 یارب! ترے گھر کا طواف

ہو دل سے_ پیش ملتزم
 اک اک گنہ کا اعتراف

ماہِ صیام اندر لے
 تیرے حرم کا اعتکاف

تسبیح و استغفار ہو
 گردِ حرم ، نزدِ مطاف

کب تک تُو اُس کے حکم سے
اے دل! کرے گا انحراف

سنجیدگی معمول ہو
اب چھوڑ دے لاف و گراف

راضی، رضا پر اُس کے رہ
ہو لاکھ خود سے اختلاف

سجدہ، ریاض اُس کے حضور!
اُس کے لئے سعی و طواف





رحیم! رحم ہو مجھ پر، کرم ہو ربِّ شافِ
ہراک خطا سے معافی ملے، گنہ ہوں معاف

خطا و سہو سے سب میری درگزر فرمائیں
مری طرف سے ہوں میرے دوستوں کا صاف

سوائے روشنی خیر، کچھ نہ ہو اس میں
ہو آئینہ سا مرا نامہ عمل شفاف

جو بیگلی آنکھ سے مانگیں، جو چُپ زبان سے کہیں
قبول ہوں وہ دعا ہائے نخبِ اعراف

مری لحد میں ہو خوشبو ریاضِ جنہ کی
ہوں باغِ خلد کے منظر مرے چہا را طراف





سورۃ فجر کی جب آخری آیت کی طرف
دھیان جاتا ہے، تو ڈرگھلنا ہے جنت کی طرف

جب خدا دیکھ رہا ہو گا مری فردِ عمل
مجتبیٰ آنکھ مری دیکھے گی حضرت کی طرف

رہے میان مرے دل کا ہمیشہ ہی ___ کسی
حمد طینت کی طرف، نعت طبیعت کی طرف

میرے اللہ! یہ راضی بہ رضا ہو جائے
چھوڑ دے دیکھنا دل، اپنی ضرورت کی طرف

ایسا اسلوب عطا کر دے! مرے قاری کے
دل کو لے جائے جو سرکار کی سیرت کی طرف

دھیان مائل رہے اور زندگی مشغول رہے
یا حضرت کی طرف، اسوۂ حضرت کی طرف

ہو عطا ایسا کوئی منظرِ نوری۔۔۔ جس سے
دھیان دائم رہے اللہ کی طاعت کی طرف

کوئی منزل ہو طریقت کے تخیل کی ریاض
طبع مائل رہے احکامِ شریعت کی طرف





ہے تو ہی مجھے پالنے والا مرے خالق!
ہے تیرے کرم ہی کا سنبھالا مرے خالق!

صد شکر، میں زندہ ہوں ترے حفظ و امان میں
ہے گرد، ترے مہر کا ہالہ مرے خالق!

ہوں عہد ترا، سارے شرف ہیں اسی نسبت
کافی مجھے یہ ایک حوالہ، مرے خالق!

ہیں سہل، کڑے کوس حیاتِ گزراں کے
رہبر ہے ترے دیں کا اجالا مرے خالق!

خواہش ہے، ترے لطف کے زمزم سے ہمیشہ
لبریز رہے جاں کا پیالہ مرے خالق!

مجرم کو بھی الطاف و محبت سے نوازے
ہے ڈھب تری بخشش کا نرالا مرے خالق!

اس مہر کے قابل کہاں اعمال تھے میرے
ٹو نے مجھے جس مہر سے پالا مرے خالق!

یہ زیست ہے روشن ترے الطاف سے۔ یوں ہی
ہو کنج لحد میں بھی اجالا مرے خالق!





دُور کر دے مرے اعمال کی کالک: مالک!
چمک اٹھے دل تارک کی صحتک: مالک!

سنوں اُس ہادیٰ برحق کی صدا، جس کا خیال
دیتا رہتا ہے در ذہن پہ دستک: مالک!

”طلب آقا نے ہے فرمایا غلام اپنے کو“
ملے پیغام کسی روز اچانک: مالک!

منفرد حمد نگاری کا ہو میرا سب سے
نادرہ کار، رضا یافتہ مسلک، مالک!

رہے آنکھوں میں مواعجے کا بہشتی ماحول
 وِردِ میرا ہو، فَعِنَّا لَكَ ذِكْرٌ كَمَا لَكَ!

اذن سے تیرے ملے ان کی شفاعت جس وقت
 چاروں جانب سے صدا آئے، مَبَارَكٌ مَا لَكَ!

حالِ برزخ میں رہے روحِ مری آمودہ
 تیری رحمت سے رہے قبر میں ٹھنڈک، مَا لَكَ!

ملے بخشش کی نوید اور ریاضِ ایسے کی
 لوحِ تقدیر بدل جائے یکا یک، مَا لَكَ!





اس سہی ثنا کوئی کے انجامِ طرب تک
ہیں بھید کچھ ایسے بھی، جو آتے نہیں کب تک

مابعد کے منظر بھی ہیں اظہار کو مطلوب
کافی نہیں، جو پیش کیا نعت میں اب تک

افسوس! جوے رہتے ہیں ہم خود ہی گنہ سے
پیغام پہنچتا ہے ترا خیر کا سب تک

ذکر اس کا نہ دل سے ہو فراموش کبھی بھی
اے عمر! قریب آتی ہوئی آخری شب تک

مل جائے رضا تیری، ہے بس ایک ہی خواہش
جو ساتھ رہے گی مرے، تکمیل طلب تک

کھلے ہی نہیں ہونٹ مرے تیری تا میں
اک عجز کا پھیلاؤ ہے اظہار ادب تک

یہ بے ہنر انساں تری تعریف کرے کیا؟
عام آئے نہیں جس کو کسی بات کے ڈھب تک

ناشیر ترے ذکر کی نو دے رگ جاں میں
گردان ترے نام کی رُک جائے دل ب تک

کن تجربوں سے گزرا ہے بے مایہ ریاضِ اہں
دیوان کی تکمیل کے احوالِ عجب تک





اب جہاں بھر کے لئے کیسے پرانی ہوئی آنکھ
زہے تقدیر! حرم دیکھ کے آئی ہوئی آنکھ

مرحبا! سعی رہ نعت میں پالا ہوا دل
جَبَّذَا! اہلبک تہجر میں نہائی ہوئی آنکھ

کھول کر حرص بھری دنیا پہ کیا میلا کریں
حرم پاک کے جلوؤں سے بسائی ہوئی آنکھ

دیکھ سدہ کے تصور میں مراقب ہو کر
دل پہ پھیلی ہوئی ، افلاک پہ چھائی ہوئی آنکھ

اژدہام ایسا ہے جلووں کا ، نظر کھلتی نہیں
مختلف سب سے ہوئی حیرتیں پائی ہوئی آنکھ

جو کھلی رکھتے ہیں شہ رگ کے مکین کی جانب
ایک دل میں بھی ہے ، دنیا سے چھپائی ہوئی آنکھ

کر گئی وا کئی صدیوں کے درپے دل پر
حیرتی حیرتی ، کعبے سے ملائی ہوئی آنکھ





فضائے جاں کو سکینت کی کیفیت میں رکھ
 وِلا! اب اور نہ تُو خود کو معصیت میں رکھ

گناہگار ہوں ، تُو قبر و حشر میں۔ اپنے
 کرم کے سائے میں رکھ، رحمتوں کی چھت میں رکھ

نظر ہٹا نہ تُو تصویرِ کعبہ سے ، اپنی
 حرم مزاج طبیعت کو محویت میں رکھ

تو خوش گمان رہِ رحمت سے اُس کی اپنی سوچ
 فضائے عفو میں، ماحولِ مغفرت میں رکھ

کھپا متاع ہنر کو ثنا نگاری میں
گرہ میں فن کی ہے جو کچھ اسی جہت میں رکھ

کر عاجزی کی روش اختیار، اپنے کو
وہا! تلامذہ زیر تربیت میں رکھ

یہ ہفت خوانِ ثنا آپ طے نہیں ہوں گے
تو خود کو ہر کہہ و مہ کی مشاورت میں رکھ

گزار عمر حرم کی جدائی میں لیکن
ریاضِ روح کو مئے کی شہریت میں رکھ





تیری چاہت میں مرے ربِ غلیٰ! سب سے الگ
کیا مزہ ہو جو رہوں سب سے جدا، سب سے الگ

مختلف اوروں سے ہو، منفرد احباب سے ہو
ہو مقدر میں مرے طرزِ ثنا، سب سے الگ

مجھ پہ ہو خاص کرمِ خاتمہ بالخیر کے وقت
کرم اوروں سے جدا، اور عطا سب سے الگ

رحمتیں چاہتا ہوں، برکتوں کا طالب ہوں
مستحق تو نہیں۔۔۔ ہو بخت مرا سب سے الگ

اذن سے تیرے محمدؐ کی شفاعت یا رب!
حشر کے روز ملے صلی علیٰ سب سے الگ!





رہنا دُور ہو ہنر کی اونگھ!
رج گئی ہے لہو میں زر کی اونگھ

اونگھتے گزرے ہیں سبھی دن رات
زندگی تھی کہ عمر بھر کی اونگھ

تیری رحمت سے ختم ہو جائے
دل کی ، اعصاب کی، نظر کی اونگھ

دل کو رکھتی ہے غفلت آمادہ
جان لیوا ہے یہ نظر کی اونگھ

گرنے پر ہی کھلے گی آنکھ اس کی
بسی ہے عمر کے شجر کی اونگھ

دل کی غفلت خسارہ سب سے بڑا
سب سے تکلیف دہ ، نظر کی اونگھ

ہوئی محصور خلق غفلت میں
وائے تقدیر! شہر بھر کی اونگھ





عکسِ نُورِ، علی نُورِ دل
ہو سکیجے سے معمورِ دل

ہے سکوں بخش یادِ اللہ
اس سے اک پل نہ ہو دُورِ دل!

ہو نزولِ اس پہ انوارِ کا
تیرے جلووں سے ہو گُور، دل

تجھ سے ملتا رہے حوصلہ
جب ہو صدموں سے رنجور، دل

تیرے الطاف سے ہو عطا
کامل احساسِ بھرپورِ دل!

ہو شریعت کی تقلید میں
جو بھی ہو تجھ کو منظور دل

حیرتی، شکلِ تصویر ہے
تیری قدرت سے مسحور دل

رہنا! کوئی راہِ نجات
ہے گناہوں میں محصور دل

پر عشا ہو سوائے عرشِ خیر
شر سے مغلوب و مقہور دل

ہو نہ تیرے کرم سے کبھی
خستہ تن اور معذور دل!





سرشکِ نُور سے چہرہ سنوارتا ہے دل
مدام ، گریہ سے خود کو نکھارتا ہے دل

خلوص زاد ہوں اے کاش! عجزِ ساماں ہوں
یہ اشک ، نذر جو اُس کی گزارتا ہے دل

وہ باخبر ہے تہِ جاں کی آرزو سے بھی
حیات اس لئے پُپ پُپ گزارتا ہے دل

سنجاتا ہے وہی درد کی ڈھلانوں میں
خلوص سے اُسے جس پل پکارتا ہے دل

سکوتِ آہِ شب کی گھنی خموشی میں
اُسی کے ذکر سے خود کو سنوارتا ہے دل

ریاضِ حرفِ تہِ لب کو بھی جو سُنتا ہے
خموش رہ کے بھی اُس کو پکارتا ہے دل





کس قدر ہے رو حیات جمیل
ہمہ پہلو ہے کائنات جمیل

دہر اُس کے جمال کا مظہر
وہ جمیل ، اُس کی بات بات جمیل

حسن اُس کا بیان سے باہر
اُس کی شان اور اُس کی ذات جمیل

نام سے اُس کے دھڑکنیں آباد
ذکر سے اُس کے ہے حیات جمیل

حم ہے سلسلہ چہانوں کا
ہیں ریاض اِس کی ممکنات جمیل





جب سے ہے دل ثنا سے فروزاں قدم قدم
لجہ ہے میرا روشنی سماں ، قدم قدم

ہر راہ زندگی میں مرے ساتھ ساتھ تُو
تو میرا مہربان و نگہبان ، قدم قدم

سرستِ شوق ہے رو تسلیم پر حیات
ہے حق نما حلاوتِ ایماں ، قدم قدم

ہر راہ اُس کریم کی ، بخشش کی راہ ہے
پیدا ہیں سو نجات کے امکاں ، قدم قدم

جب سے ہوئی ہے روح سکینت کی رازیاب
ہر منزل حیات ہے آساں ، قدم قدم

کیسے کرم کیا مری خس طبع ذات پر
میں تیری پاک ذات کے قرباں قدم قدم

ہر راہ سخت و تیرہ ، منور ہے سہل ہے
آنکھوں میں ہے وہ مطلع فاراں قدم قدم

خوش دل تری ہی شانِ کریمی سے ہے ریاض
پھیلائے جا رہا ہے وہ داماں ، قدم قدم





اے خوشا! اپنے لئے آیا ہے فرقانِ عظیم
رہنما قلب و نظر کا ہوا قرآنِ عظیم

شکل سرکار میں، ہم میں تری رحمت اتری
کس قدر ہم پہ ہوا ہے ترا احسانِ عظیم

اللہ اللہ مجسم ہوئے اک پیکر میں
ایک پیغامِ نور، اک انسانِ عظیم

وقت کیا چیز بنائی مرے مالکِ تُو نے
رمِ ہر لمحہ میں پوشیدہ ہے امکانِ عظیم

جس کو بھیجا ہے جہانوں کی بنا کر رحمت
ہو مرے نامہ اعمال کا عنوانِ عظیم

یاد سے اُس کی، نہ اک پل کبھی غافل ہونا
بھول کر بھی نہ کبھی کرنا یہ کفرانِ عظیم

امتِ ربی، بن ہر مُو کا وظیفہ ٹھہرے
یا ازل کا رہے اے دل! تجھے بیانِ عظیم

”میری رحمت سے نہ مایوس ہو میرے بندے“
حجرۂ جاں پہ ہے تحریر یہ فرمانِ عظیم

آج ہو تیرے سوا کون مددگارِ ریاض
اذا آتا ہے شہا، موت کا طوفانِ عظیم





دیکھ کر ہر بُن مُو پر ترے الطافِ عمیم
لب پہ بے ساختہ آجاتا ہے، "اللہ کریم"

تُو اگر چاہے نہ، خاموش رہیں دشت و جبل
ہو ترا اذن تو ہر ذرّہ خاکی ہو کلیم

ہے طلب تیری عنایات کی لحد لحد
اے ہمہ پہلو کریم اور ہمہ وقت رحیم

سرزنش جلد نہیں کرتا، رُو ف ایسا ہے
ہم خطا کاروں کے حق میں ہے تری ذاتِ حلیم

تُو ازل سے ہے، نہیں تیرے لئے کوئی ابد
ہر حد وقت سے باہر ہے تری ذاتِ قدیم





زیست کا وظیفہ ہو، دھڑکنوں کی ہو گردان
الرَّحِيمُ الرَّحْمَنُ، الرَّحِيمُ الرَّحْمَنُ

نفس کے سراہوں میں زندگی کے خوابوں میں
عمر کے عذابوں میں رہنا رہے قرآن!

سرخوں زمانے سب گزریں خامشی برب
بیتِ محمدؐ کا کیا اُتر سکے احسان!

سوچ آبلہ پا ہے لفظ کے خوابوں میں
نور کی ستائش کا مرحلہ نہیں آسان

عقل سوختہ سر کی آگہی سے باہر ہے
ہست کی توانائی اور ظہور کا امکان

مسکرائے یہ دھرتی رحمتِ رسالت سے
نور خیر کے صدقے جگمگائے پاکستان!





دین محفوظ رہے اور سلامت ایمان
قائم و زندہ رہے، تا درجّت، ایمان

منتشر خاک کو ہونے نہیں دیتا یہ کبھی
ذات کی آپ ہی کرتا ہے حفاظت ایمان

ملکوتی تری رحمت سے ہے یہ پیکر گل
طلب اعصاب کی ہستی کی ضرورت ایمان

سرسنگوں ہونے نہیں دیتی قیادت اس کی
بخشا ہے ہمیں اظہار کی جرأت، ایمان

اسی جوہر کے حوالے سے تجھے پہچانا
آرزو جینے کی، سینے کی حرارت ایمان

رہ پہ رکھتا ہے پراگندہ خیالوں کو ریاض
کیسے کرتا ہے ارادوں کی حفاظت ایمان





ترے الطاف کی بدولت ، دن
رہے ثربت میں تا قیامت ، دن

خوف پھیلاتی رات ہو نہ وہاں
ہو اماں! یاب ، پُر مکیت دن

تو ہے توّاب ، تیری رحمت سے
حشر کا دن ہو پُر مسرت دن

تجھ سے اللہ! میں ملوں جس دن
ہو مرا سب سے خوبصورت دن

تیری رحمت سے داوڑِ محشر!
لائے جب خلد کی بشارت دن

تیری بے پایاں رحمتوں کے طفیل
مری بخشش کی دے شہادت دن

ابد آباد تک رہے قائم
بے فحالت وہ بے نلامت دن

خیر انجام ہو ریاضِ مرا
باشرف دن ، وہ بافضیلت دن





ہیں وقتِ صبح اور — سرِ شام اور ہیں
ہر آن اس کی شانِ مُجِدا، نام اور ہیں

لپٹی ہوئی ہے چادرِ انوارِ گرِ جاں
ہم شاعرانِ حمد کے احرام اور ہیں

جنتِ بنی ہے اُس کے کرم سے رہِ حیات
جو خلد میں ملیں گے، وہ اکرام اور ہیں

اللہ جس کا نام ہے، اُس لاشریک کے
باہر ہیں جو شمار سے، وہ نام اور ہیں

ہے بندگی رب ہی فقط محورِ حیات
کیا اہلِ حُب کو اس کے سوا کام اور ہیں؟

ہر جاہدہ و مقامِ عبادت ہے اک بہشت
ملنے ہیں اس سفر میں جو آرام، اور ہیں

جیب تہی سے خود کو نہ مفلس شمار کر
بازارِ زیست میں ہیں جو ناکام اور ہیں

بھریو ریاکی اُن پہ بھی ہو ضربِ لاِ اللہ
پوشیدہ تبتوں میں جو اصنام اور ہیں

ہیں درد مند یوں کے مکلف کئے گئے
اہلِ وِلا کے واسطے پیغام اور ہیں

پوشِ خیالِ حمد ہی دل کھل اٹھا ریاض
ملنے ہیں جو بہشت میں انعام اور ہیں





دلی ٹھہور کی روح رواں کا مالک تُو
ہر اک زمین ، ہر اک آسماں کا مالک تُو

وقار آنکھوں کو تُو بخشا ہے گریہ سے
متاع درد کے ہر کارواں کا مالک تُو

ترے سب سے ٹھہور آتی جاتی صدیوں کا
ہر اک زماں ہے ترا ، ہر زماں کا مالک تُو

دلوں پہ قبضہ ، خیالوں پہ اختیار ترا
شعور و جذب کا اور جسم و جاں کا مالک تُو

میں ناتمام بھی کامل تری قلمرو میں
مچیٹ ہست میں ہر بے نشاں کا مالک تُو

ہر اک طرف کو ہے پھیلاؤ تیری قدرت کا
ہر ایک سلسلہ بیکراں کا مالک تُو

ترے کرم سے رمِ زندگی سکھت بخش
خیال و خواب کے ہر آشیاں کا مالک تُو

جلائے جانا ہے کیسے چراغِ نسلوں کے؟
تسلسلِ سفرِ جاوداں کا مالک تُو

جہاں میں پھرتا ہے بے خوف! اس سبب سے کہ ہے
ریاضِ بے ہنر و بے زباں کا مالک تُو!





لب پر مرے مدام ترا ذکرِ پاک ہو
معمولاً صبح و شام ، ترا ذکرِ پاک ہو

ہر اک سخن کا تجھ سے ہو آغاز ربنا!
سرلہنتہ کلام ، ترا ذکرِ پاک ہو

ہر گفتگو سے افضل و احسن ترا کلام
ہر ذکر کا امام ترا ذکرِ پاک ہو!

تذکار ہو ترا ، مری فردِ عمل کا نور
سرمایہ دوام ، ترا ذکرِ پاک ہو

برکت نصیب تیری ثنا سے ہو ہر سفر
ہر رہ میں گام گام ترا ذکرِ پاک ہو

وہ دل کی دھڑکنیں ہوں کہ سانسوں کا ارتعاش
سب میں بہ احترام، ترا ذکرِ پاک ہو

ایمان پر ہو خاتمہ ، ہنگامِ نزع میں
مولا! بہ اہتمام ترا ذکرِ پاک ہو

ہو تیری بارگاہ میں مقبول وہ ادا
جب وقتِ اختتام ترا ذکرِ پاک ہو

اک اور عمرِ خاص عطا ہو ریاض کو
وہ عمر جو تمام ترا ذکرِ پاک ہو!





نظر کے سامنے ہر پلِ مطافِ کعبہ ہو
خضر کی عمر ہو پیہمِ طوافِ کعبہ ہو

قدم یہ مس ہوں اُس آئینہٴ تجلی سے
نظر میں آئینہٴ صحنِ صافِ کعبہ ہو

خدا عطا کرے محبتِ نظر ایسی
نظر میں کچھ نہ سوائے غلافِ کعبہ ہو

ہو باپِ کعبہ پہ جاں، جان آفریں کے سپرد
طوافِ مستِ بدن! یوں طوافِ کعبہ ہو

ہو سر پہ بارشِ میزابِ رحمتِ مولا
دوہلِ حطیم میں یوں اعتکافِ کعبہ ہو

نہیٰ کرم ہو فروزاں جنہیں سے جنت تک
مچھلے جاں، کششِ حرفِ کافِ کعبہ ہو

حرم کے طوف میں یہ زندگی گزر جائے
طلب کا محور و مرکز مطافِ کعبہ ہو

حصارِ جسم سے نکلے تو حشر تک اے کاش!
نہیبِ روحِ ریاضِ اعتکافِ کعبہ ہو





اس ظلمتِ غفلت سے نکلنے کی کوئی راہ
یا رب! تو سجھا دے ہمیں چلنے کی کوئی راہ

تو صاحبِ معراج کے صدقے میں دکھا دے
اس قعرِ مذات سے نکلنے کی کوئی راہ!

رکھا نہ کسی کام کا حیرت زدگی نے
رکنے کی جگہ ہے، نہ ہے چلنے کی کوئی راہ

ممکن ہے فقط تیرے کرم سے۔ مرے مولا!
اس دشتِ خزاں زاد میں پھلنے کی کوئی راہ

ہے نفس ہمہ شر، یہ دل آماج گمہ اس کی
اس دل کے ہمہ خیر میں ڈھلنے کی کوئی راہ!

تبدیلی احوال و انا کی کوئی ترکیب
اندازِ جبّلت کے بدلنے کی کوئی راہ!

اس عہد میں آساں ہوترے دین پہ چلنا
اس شر میں دکھا خیر کے پلنے کی کوئی راہ!





وہ مرے پاس ہے، سبحان اللہ
جزو احساس ہے، سبحان اللہ

شاہد اُس نور کی زر کاری کا
دل عکاس ہے، سبحان اللہ

کرب کی رات میں فجر تسکین
عفو کی آس ہے سبحان اللہ

اُس کرم پاش کے ہونے کا خیال
روح کی پیاس ہے سبحان اللہ

رحمتِ رب سے ہیں آسودہ نصیب
زندگیِ راس ہے سبحان اللہ

اُس نگاہوں میں نہ آتے کی مہک
جز و انفاں ہے، سبحان اللہ

لب ہر ذرہ ، دل ہر شے کو
ذکرِ حق راس ہے، سبحان اللہ

ہر گلِ آدیتِ قرآنی میں
اُس کی بُو باس ہے، سبحان اللہ

نام اس ذاتِ گرامی کا ریاض
ذہبِ قرطاس ہے، سبحان اللہ





کیا مولانا پھر لطف و کرم، الحمد للہ
نگاہوں میں ہے پھر باپ حرم، الحمد للہ

سدا کی خشک آنکھوں میں ہے نم، الحمد للہ
مرے اللہ نے رکھا بھرم، الحمد للہ

ہے کیسی شہ حقیقت، آنکھوں مل دیکھتا ہوں
ہوئے تعبیر و خواب ایسے بہم، الحمد للہ

خدائے پاک کی کس کس عطا کا شکر کہجے؟
ہے تاحد نظر خوانِ نعم، الحمد للہ

عظیم کعبہ میں میزابِ رحمت کے ہیں نیچے
ہوئے اپنی نظر میں محترم، الحمد للہ

ازل کے خواب کا تعبیر نامہ سامنے ہے
نہیں اب نارسائی کا ألم، الحمد للہ

سدا کے بے وطن سجدو وطن آنا مبارک!
جہیں محراب کعبہ میں ہے خم، الحمد للہ

سلیقہ شکر کا ذر آئے تہذیب آنا ہو
ہر آن الحمد للہ، دمدم، الحمد للہ

قرینہ حمد کا معمول روز و شب ہوا ہے
خوش قسمت کہ ہے نوکِ قلم الحمد للہ

ہماری وصف آرائی جہاں سے مختلف ہے
خوشا! اللہ کے واصف ہیں ہم، الحمد للہ

ریاضِ عاصی و خاٹی پہ رحمت ہے خدا کی
شعبِ حشر ہیں شاہِ اُمم، الحمد للہ





ہمسفر ہو گا نبیؐ کا کرم، ان شاء اللہ
سُرخرو جائیں گے دنیا سے ہم، ان شاء اللہ

اللہ اللہ جو دمِ نزع لبوں پر ہو گا
سہل ہو جائے گی راہِ عدم، ان شاء اللہ

حشر میں پائیں گے ناعت، نبوی القابات
احمد اسلوب، محمد رقم، ان شاء اللہ

زندگانی کا سفر ہو گا سکینت انجام
راہِ حق سے نہ ہٹیں گے قدم، ان شاء اللہ

حمدِ رب ، نعتِ نبیؐ ، مدحِ صحابہؓ کے طفیل
بخشوائے گا ہمارا قلم ، اِنْ شَاءَ اللہ

جھانکنا نزع میں اِنْ قبلہ طلب آنکھوں میں
آنکھ کی پتلی پہ ہو گا حرم ، اِنْ شَاءَ اللہ

جاگتے سوتے رہے یاد اگر موت ، تو پھر
دل سے مٹ جائے گا دنیا کا غم ، اِنْ شَاءَ اللہ

ظلمت آثار ، اِس اک راہ سے ہٹ کر ہر راہ
راہِ طیبہ پہ رہیں گے قدم ، اِنْ شَاءَ اللہ

حمد اور نعت کی نسبت سے قیامت میں ریاض
رہ ہی جائے گا ہمارا بھرم ، اِنْ شَاءَ اللہ





حمد کس طور سرفراز ہے، ماشاء اللہ
لفظ ہر شعر کب انداز ہے، ماشاء اللہ

ورد کس اسمِ معظّم کا ہے انفاس اندر
لبِ جبریل ہم آواز ہے، ماشاء اللہ

ذکر و تسبیح سے ہے بندگی، معراج مقام
روح کی عرش پہ پرواز ہے، ماشاء اللہ

حرمِ حمد میں دن رات مراقب ہیں خیال
روحِ سدرہ کی ہم اعزاز ہے، ماشاء اللہ

لفظ آئینہ ہوئے چہرہ تنہائی کے
قلم احساس کا ہماز ہے، ماشاء اللہ

لفظ سبحان کی گردان ہے دھڑکن دھڑکن
دل ہر ذرہ ہم آواز ہے، ماشاء اللہ

کلمہ وقرطاس ہمہ نور ہوئے جاتے ہیں
کس حسین حمد کا آغاز ہے، ماشاء اللہ

آہِ شب کا ہے ماحول سکیت آثار
ذکر اذکار کا دربا ز ہے، ماشاء اللہ

حمد کی سمت ریاضِ غزل آرا کا رجوع
ہزینت کا اعجاز ہے، ماشاء اللہ





ہو دن کہ ہوشب، سبحان اللہ
ہو زینت لب، سبحان اللہ

سو لاکھ دعاؤں کا حاصل
راضی رہے رب، سبحان اللہ

ماحولِ خیر کی خواہش میں
کہتے رہیں سب، سبحان اللہ

درِ بہجت کے وا ہوتے ہیں
کہتے ہیں جب، سبحان اللہ

ہے ورد و طیفہ جینے کا
ہستی کا سب، سبحان اللہ

ہو یہ ہی ریاض دمِ آخر
سانسوں کی طلب، سبحان اللہ





دمِ آخر ہے ورورِ زباں الحمد لله
جدا ہو جسم سے اس طرح جاں، الحمد لله

جو کوئی چیز ہے مصروف ہے تسبیحِ رب میں
زمیں الحمد لله، آسماں الحمد لله

ہے کیا سرشاری بہجت تشکرِ زادگاں کی
زباں الحمد لله اور بیاں الحمد لله

خوشا! تسبیح کا حاصل مہکتا ہے لہو میں
ہے نر و جاں بہشتِ جاوداں، الحمد لله

ترستی ہے بہت زمزم کو جاں کی شور وادی
ہو سنگِ قلب پر پیہم رواں، الحمد للہ

رہے تہیج خواں یوں ہی رکوں میں خوں مسلسل
ہو سانسوں کا وظیفہ جاوداں، الحمد للہ

نظر میں ہے مطافِ کعبہ اور میزابِ رحمت
ہے وادی روح کی حُتِ نشاں، الحمد للہ

ریاضِ آسودہ دل ہے حمدِ رب کی سرخوشی میں
ہنر ہے ہوئے مکہ پر نشاں، الحمد للہ





رحیم رب ، مؤذت جاہ
دکھا مجھے ، تو سیدھی راہ

تُو خلدِ زا ، تُو جنتِ بخش
میں خلدِ جو ، میں جنتِ خواہ

تری وِلا ، دلوں کا چین
تو دہر کے شہوں کا شاہ

مری آنا ، خس و خاشاک
مرے عمل ، گیاہ و کاہ

رہے سدا نظر کا مور
ترے حسین حرم کی راہ

ہے خلق میں محمدؐ ایک
مدینہٴ جنال کا ماہ

ترا حرم سکیت بخش
نگاہ کی عقیدت گاہ

ہوں بے عمل، نہیں ہے پاس
بجز فغان و اشک و آہ

ترے کرم ہیں بے انداز
کوئی نہیں ہے جس کی تھاہ

میان قبر و حشر و نشر
اماں ملے ، مجھے ہر گاہ

مرا سخن سراپا لاف
ہمہ فسوں ، تمام افواہ

تَوْفَنَامِعِ الْاِبْرَارِ
ریاضِ بے عمل کی چاہ





مرے کریم ! علیم و خبیر ذات تری
کوئی بھی پل ہو، سمج و بصیر ذات تری

نفس نفس میں ترے حفظ اور امان میں ہوں
قدم قدم ہے مری دستگیر، ذات تری

ہر استعارہ بڑائی کا، تجھ کو زیبا ہے
ہر ایک طرح عظیم و کبیر، ذات تری

میان خوف و رجا ہم کو پالنے والے !
نذیر ذات تری ہے، بشیر ذات تری

لہو میں تیری کواہی، نفس میں تیرا نشاں
روئیں روئیں میں ہے امکان پذیر، ذات تری

کوئی مثال نہیں، بے مثال ہے تری ذات
کوئی نظیر نہیں، بے نظیر ذات تری

ترے خیال سے معیار حق کا قائم ہے
کہ بولتی ہے درون ضمیر، ذات تری

تو سب جہانوں، زمانوں کو پالنے والا
مری کفیل بھی، آفاق گیر ذات تری

تری امان میں ہے صبح زندگی سے ریاض
محافظ اُس کی ___ حفظ و قدیر ذات تری





رواں رکھتی ہے سب کو جیتو اُس کی
طلب ہے ہر کسی کو، گویا اُس کی

ثنائے رب ہوئی عادت، خوشا قسمت!
ازل سے روح کو تھی آرزو اُس کی

رہی شہ رگ ہمیشہ آستاں جس کا
ہے دل کی دھڑکنوں سے گفتگو اُس کی

وہی اک نُور، جو ہے قریہِ جاں میں
نظر آتی ہے رحمت چار سُو اُس کی

کوئی عالم ہو ، جینے کا سہارا ہے
نوید آئیے لا تقنطوا، اُس کی

سب اہل ذکر ، اذکارِ تہجد میں
شہادت دے رہے ہیں با وضو اُس کی

زمانے بھر کی پھیلی نعمتوں میں وہ
سدا رہتی ہے رحمتِ روبرو اُس کی

مری تیری ، حدِ ادراک سے باہر
حقیقت پاسکیں گے میں نہ تو ، اُس کی

پسند اُس کو محمدؐ کے اطاعت گر
ریاضِ آنکھیں لگی ہیں طیبہ رو ، اُس کی





کرم اے رب! گھڑی اس سے بڑی بھاری نہیں کوئی
سفر اُس سمت کا ہے، جس کی تیاری نہیں کوئی!

عبث تھا زعم جاں پر، وقتِ رحلت یہ کھلا ہم پر
کہ اس اقلیم پر اپنی عملداری نہیں کوئی

فقط تیری رضا مقصود ہے اے بے نیاز آقا!
کہ اس نعمت سے بڑھ کر جاں کوشے پیاری نہیں کوئی

دیا تُو نے لبِ بے طعن و قلبِ بے گلہ ایسا
کسی کے واسطے حرفِ دل آزاری نہیں کوئی

گھین اپنی سوچ سے آتی ہے مولا! تو کرم فرما
وہ نیت کون سی ہے جس میں بیماری نہیں کوئی؟

جو تیری یاد میں گزرے، ہے وہ اقلیم بخش اک پل
کہ تیری بندگی سے بڑھ کے سرداری نہیں کوئی

کرم اے مہرباں آقا! نہیں اس عمر میں گزرا
کوئی پل، جس کے دامن میں سیہ کاری نہیں کوئی

تری توفیق سے ہے آبرو لفظوں کی، لہجوں کی
ہے پاس عجز سارا، زعم فن کاری نہیں کوئی

عطائے خاص ہے رب کی، جو کچھ کوفن میں ہے ورنہ
ریاض اب اپنی خاکستر میں چنگاری نہیں کوئی





گداز بخش طبیعت کو ، دل کو رقت دے
مرے خدا! تُو مجھے آنسوؤں کی دولت دے

ترے حضور ترستا ہوں کھل کے رونے کو
مشاہدات اثر ، گریہ ندامت دے

میں لمحہ لمحہ تری بندگی میں مست رہوں
نفس نفس مجھے سرشاری عبادت دے

جیا ہوں دولت دنیا کی حرص میں اب تک
اب اپنے عشق میں مرجانے کی سعادت دے!

میں تھک چکا ہوں بہت بے حضور بحثوں سے
مجھے خموشیوں کی رمز معنویت دے

زبان ، کذب و ریا کی گناہگار رہی
حق آشنا کر ، اسے خیر زا صداقت دے

زبان بخش مجھے حمد و نعت کی خاطر
بھلے سے لوگوں کا پھر حلقہٴ سماعت دے

پڑی ہوئی ہے جو دل پر گرہ وہ کھل جائے
تو اس گھٹن سے مری جان کو سکھت دے

تڑپ رہا ہوں بہت انشراحِ دل کے لئے
خدا ! مجھے کسی مردِ خدا کی صحبت دے!

عذاب ہے دل تیرہ پہ نیندِ غفلت کی
وجود اُجاتی بیداریوں کی نعمت دے

جہاں تھا دل کا بھی رکھنا گنہ۔۔۔ قدم رکھا
میں بے ادب ہوں مجھے حرمتِ محبت دے

ریا کے کوڑھ سے محفوظ رکھ عمل میرا
مری نحیف اور بیمار جاں کو صحت دے

میں پیشِ کافراں ہتھیار ڈالنے والا
مجھے حرارتِ دین ، جذبہٴ شہادت دے

جو ایک جان کرے اپنی اک صدا سے ہمیں
ہم انتشار پسندوں کو وہ قیادت دے

ہے دل پہ بوجھ یہ دنیائے رشتہ و پیوند
تو مجھ کو زندگی کے جبر سے فراغت دے

دلِ ریاض کو آزادِ دو جہاں کر دے
اک اپنی اور اک اپنے نبی کی الفت دے

(۱۹۷۳)





فنا پذیر ، زوال آشنا کریں کیسے؟
وہ لم یزل ہے، ہم اُس کی شاکریں کیسے؟

عظیم جاں میں ہجوم اس قدر ہے جلووں کا
سمجھ میں کچھ نہیں آتا دعا کریں کیسے؟

نہ ہو اگر تری توفیق اپنے شامل حال
خیال پاک ، نظر پارسا کریں کیسے؟

اسی سوال پہ نادم ہیں جان دے کر بھی
کہ بندگی کا تری حق ادا کریں کیسے؟

رُخ اُس نگر کی طرف کرتے شرم آتی ہے
نظر حرم پہ خطا آشنا کریں کیسے؟

ہزار نعمتیں مانگے بغیر ملتی ہیں
اس آستاں پہ سوال عطا کریں کیسے؟

خوش و حیرتی ہیں اس کی فرط بخشش سے
ہم اس کریم کے ذر پہ صدا کریں کیسے؟

خجالتی ہے ہنر دہشت نارسائی میں
جبیں کا قرض زباں سے ادا کریں کیسے؟

دلوں پہ عکس کہاں سیل نور کا ٹھہرے
غبارِ جسم کو ہم آئینہ کریں کیسے؟

حصارِ گنگ کے قیدی ہیں ہم تخیلِ زاد
فصیلِ جاں میں درحرفِ وا کریں کیسے؟

ہے عفو خواہ کو لازم شہادت آنکھوں کی
نہیں ہیں آنکھ میں اشک، التجا کریں کیسے؟

ہوئی نہ قدر تری، ہم خطا سرشتوں سے
ازالہ اس کا مگر اے خدا! کریں کیسے؟

یہ ایک فکر ہی سہی خیال حمد رہی
ریاض حمد کی ہم ابتدا کریں کیسے؟





رکوں میں خون کے دوران کے حوالے سے
میں مانتا ہوں تجھے، جان کے حوالے سے

تری صفات کا ہر رنگ منفرد دیکھا
زمیں کے رشتے سے، انسان کے حوالے سے

ہر ایک ثانیہ ہے ، پھلتے محیط ایسی
یہ کائنات تری شان کے حوالے سے

کوئی بھی راہ ہو ، رہبر ترا صحیفہ ہو
بہر کریں ترے قرآن کے حوالے سے

متاعِ دین ہے حلاوتِ نما ، سرورِ افزا
حُبِ آشنا ہیں ہم ایمان کے حوالے سے

کچھ اور ، پھیلتی ، بڑھتی ، ہمکتی جاتی ہے
علوئے شاہِ تری 'ہر آن کے حوالے سے

ہنر میں خیر ہے لُحْن و بیباں میں برکت ہے
اُسی رحیم اور رحمن کے حوالے سے

دلوں کی روشنی 'ہونٹوں کی چاندنی ٹھہرا
کلام ، حمد کے عنوان کے حوالے سے

'بلسی بلسی' لبِ ہر ذرہ کا ہے وردِ ریاض
اسی السمت کے بیان کے حوالے سے





وہ جرم ہو نہ، جس کی معافی نہ ہو سکے
اور وہ خطا_ کہ جس کی تلافی نہ ہو سکے

لا ریب تُو ہی پالنے والا ہر ایک کا
کیوں سب کو تیرا دھیان ہی کافی نہ ہو سکے

اعمال استوار ہوں احکام پر ترے
اے کاش کچھ بھی دیں کے منافی نہ ہو سکے

آئے نہ موت_ تیرے در مستجاب سے
جب تک ہر اک گنہ کی معافی نہ ہو سکے

ہیں تنگ جبرِ دہر سے، کریم اے رحیم!
اب ہم سے اور خارا شگافی نہ ہو سکے

بارِ نیابت اٹھے نہ معنی کا لفظ سے
کوئی بھی حرف، حمد کو کافی نہ ہو سکے

روح ریاض کا تھا جو بیاں السمت کا
تا حشر اُس کی وعدہ خلائی نہ ہو سکے





نہیں ہے جس کے کرم کی کوئی بھی حد اُس نے
ہمیشہ کی ہے مری غیب سے مدد اُس نے

جہاں میں رکھا مجھے سر بلند و سرفراز
دیا نہ جھکنے کبھی آندھیوں میں قد اُس نے

ہر ایک خواب کو تعبیر یاب اُس نے کیا
کرم یہ کیسا کیا؟ اللہ الصمد اُس نے

دوام بخشا مجھے بے غروب نعمت کا
مرے ازل کو کیا ہمسر ابد اُس نے

مرے ضمیر میں تمہیں خیر و شر رکھی
 بھائے میری بصیرت کو تک و بد اُس نے

بتایا ذکرِ خفی میرے دل کی دھڑکن کو
 سکھایا روح کو وردِ آحد آحد اُس نے

کرم سے اپنے نوازا ریاضِ اپنے کو
 کیا نہ اُس کی دعا کو کبھی بھی رد اُس نے





خوابوں کی دسترس ، نہ خیالوں کی زد میں آئے
خالق ہے! کب رسائیِ خلقت کی حد میں آئے؟

مثلِ غزالِ موجِ ہوا اُس کا عکسِ نور
دامِ قیاس میں ، نہ کمندِ خرد میں آئے

سب عز و اعتبار و وقار اُس کی ذات سے
وہ نام ہر حوالہ و حرفِ سند میں آئے

کیوں ہوں نہ محو اُس کے تذکر میں دھڑکنیں
کیا کہیں کیا سکوں ہے؟ جو ذکرِ احد میں آئے

تزمین، صفت اللہ سے احساس کی ہوئی
کیا کیا نہ آب و رنگ مرے خال و خد میں آئے

پہیم خیال رکھتی ہے وہ ذات بے نیاز
ہر حال میں طلب سے زیادہ رسد میں آئے

اللہ رے! ذوقِ خلد نما ' حمد و نعت کا
گزرے جو پیل بھی اس میں، عبادت کی حد میں آئے

'لا تقنطوا' کی یادِ رجا زاد سے سدا
اک جانِ تازہ تر مرے مردہ جسد میں آئے

دلجوئی کو مجھ ایسے سیدکار کی ریاض!
اک ٹور کی کرن مرے کنجِ لحد میں آئے





رَبِّ عَرْشِ عَظِيمٍ! — تیرے لئے
جو بھی ہے، اے حکیم! تیرے لئے

تجھ سے قرآنِ حمد کا آغاز
ہر الف لام میم تیرے لئے

جاننا ہے تُو دل کے بھیدوں کو
سز جاں اے علیہم! تیرے لئے

ہمہ تن کاش وقف ہو جاؤں
میں بہ قلبِ صمیم، تیرے لئے

رہے انوارِ ذکر سے آباد
میرے دل کا حریم، تیرے لئے

مخوِ تسبیح، قلبِ ہر ذرہ
حمد و لب، نسیمِ تیرے لئے

ذکرِ بھو، فکرِ بھو ہو دل میرا
اے خدائے قہرِ ایدیم! تیرے لئے

جان و جوہر ریاضِ عاصی کے
اے رحیم اے کریم! تیرے لئے





اس تیقن سے دل اقرارِ احمـد کرتا ہے
جو کوئی اُس کے سوا ہے، اُسے رد کرتا ہے

ہوں سر اگلندہ و افتادہ، مگر اُس کا خیال
ہمسر عرش، مرا قامت و قد کرتا ہے

کیوں نہ انوار سے بھر دے گا مری قبر بھی وہ
جو درخشاں مری خلوت کی لحد کرتا ہے

باوقار اُس کے حوالے سے ہے فن۔ اُس کا کرم
معتبر لحن کو، لفظوں کو سند کرتا ہے

بے نیاز اپنے سوا، آپ سے، دنیا بھر سے
کون کر سکتا ہے؟ لیکن وہ صمد کرتا ہے!

حمد اور نعت کا رشتہ ہے محبت آور
یہاں اک دوسرے سے کون حسد کرتا ہے؟

میری تہائیاں روشن ہیں اُسی کی ضو سے
جو چہاغاں سر دیوارِ ابد کرتا ہے

گرتی رہتی ہے سکیت کی مسلسل شبنم
سحر و شام جو دل ذکرِ آحاد کرتا ہے

ہر کڑے وقت میں یاد اُس کی سہارا ہے ریاض
کوئی مشکل ہو، خیال اُس کا مدد کرتا ہے





کس طرح سے ہم کو پاتا ہے؟
وہ خاک میں جان ڈالتا ہے!

رکھتا ہے وہ آبرو انا کی
شبنم سر گُل سنبھالتا ہے

کرتا ہے اُسے رحیم پورا
ارمان جو پَر نکالتا ہے

دل کر کے وہ ذکر سے ہم آہنگ
نام اپنا ، نفس میں ڈھالتا ہے

اسمائے حسن کی روشنی سے
وہ حجرہ جاں اُجاتا ہے

وَا کر کے وہ روزنِ سکیت
آلام سے جاں نکالتا ہے

لاریب، مرا وہی ہے رازق
جو کرمکِ سنگ ، پالتا ہے

مجھ ایسے فقیرِ شبِ زدہ کے
کشکول میں چاند ڈالتا ہے

شہِ رگ کے قرینِ ریاض ہے وہ
دل ، دہرِ عبث کھنگالتا ہے





بہ احترام ، سر آغاز حمد رب کا ہے
ہے احتیاط کی رہ ، مرحلہ ادب کا ہے

سب اُس کے خوانِ کرم کے گداگر و محتاج
وہ بے نیاز ہے سب سے اگرچہ سب کا ہے

ترے حضور ہیں سرکوشیاں جہہ جاں کی
کلام تجھ سے ہی ہر حرفِ زبرِ لب کا ہے

خمیر اٹھایا ہے میرا بلحیٰ سرشتوں سے
ترا کرم مری جاں پر ازل کی شب کا ہے

اگر امید ہے دل کو، تو تیری رحمت سے
اگر ہے خوف کوئی، تو ترے غضب کا ہے

بہ صد خلوص، اشارہ و رُخ تری جانب
دعائے صبح کا اور التجائے شب کا ہے

ازل سے روئیں ترے آستان کی سائل ہیں
ہیں جس گھڑی سے کرم کا سوال تب کا ہے

جہاں پہ ہوتی ہیں سیراب روئیں زمزم سے
ریاض شائق اسی قریہ طرب کا ہے!





زمیں اُسی کی، زمانہ یہ سب اُسی کا ہے
جو رب کے واسطے زندہ ہے، رب اُسی کا ہے

ہے نام اُس کا ہم آہنگ جس کے سنسوں سے
ہر ایک موسمِ وصل و طرب اُسی کا ہے

جو ہیں جلیبتیں فرماں روائی میں اس کی
ظہورِ خاک و ہوا بے طلب اُسی کا ہے

جزوں سے رابطہ جن کا ہے گل بدست ہیں وہ
ادب، شعار ہے جس کا، یہ سب اُسی کا ہے





رہتے ہیں ہمیشہ سے کنارے پہ کرم کے
امید پہ رحمت کی، سہارے پہ کرم کے

آشوب جہاں کی کوئی پروا ہی نہیں ہے
جاں ہے کسی نادیدہ ستارے پہ، کرم کے

صد شکر، کہ حاصل ہے ہمیں تیری توجہ
بتے چلے جاتے ہیں جو دھارے پہ کرم کے

سَآرِ اِریَاخَ گنہ آلود کی بخشش
موقوف ترے ایک اشارے پہ کرم کے





رگ ہر سگ میں عکسِ خدا کو دے رہا ہے
دل ہر ذرہ اُس کے نور کی ضو دے رہا ہے

ہیں سب تو حیدر طینت ہم قدم اس کارواں میں
شہادت خیر کی ہر ایک رہو دے رہا ہے

عجب معجز نما ہے اس کی حُب ، آئینہ دل
اُس آنکھوں میں نہ آتے مہ کا پرتو دے رہا ہے

اجالا لیس الانسان الا ماسعی ' کا
ہر اک ذی روح کو درسِ تگ و دو دے رہا ہے

رحیم اتنا طلب سے بڑھ کے دیتا ہے ہمیشہ
خوشا، اک مانگنے پر وہ مجھے سو دے رہا ہے

صلائے خیر دیتا ہے ہمیں ہر اک طرف سے
ریاض ایک ایک پل آوازہ تو دے رہا ہے





نور لائسنطوا کا ہالہ ہے
ورنہ اعمال نامہ کالا ہے

تیری بخشش کا، مغفرت کا تری
طور انوکھا ہے، ڈھب نرالا ہے

چُپ دعا ، گنگ التجاؤں کا
ایک تُو ہی تو سننے والا ہے

میرے ہونے کا، تیری رحمت ہی
معتبر ، مستند حوالہ ہے

حیرت آباد ہو گئی وہ آنکھ
جس نے بحر طلب کھنگالا ہے

تیرے قربان، تُو نے کس کس کس طور؟
مجھ گنہ گار کو بھی پالا ہے

مخترستان رکھ دیا اس میں
کیسے سانچے میں قلب ڈھالا ہے

تیرے پُر نُو ر ذکر سے منسوب
خلوتِ جاں کا ہر رسالہ ہے

کیسی کیسی جگہ نہ بھٹکا میں
تُو نے کس طرح سے سنبھالا ہے!

دل کی تاریک دھڑکنوں میں ریاض
اُس کے تذکار سے اجالا ہے





سکون وُجُب کا کنار اُسی کی ذات سے ہے
جہاں بھنور ہے، سہارا اُسی کی ذات سے ہے

اُسی کے لطف سے معراج آشنا ہے وجود
بلند خاک کا تارا، اُسی کی ذات سے ہے

ہم اُس رحیم کے بے اعتبار بندے ہیں
جو کچھ بھرم ہے ہمارا، اُسی کی ذات سے ہے

اسی نے خاک میں رکھا ہے شعلہ خواہش کا
بدن میں خوں کا شرارا، اُسی کی ذات سے ہے

پلک جھپک نہ سکیں اُس کے اذن و حکم بغیر
ہمارا خود پہ اجارہ، اُسی کی ذات سے ہے

ہیں اُس کے حکم و فرامین حق و صبر افزا
غم و الم بھی کوارا، اُسی کی ذات سے ہے

ثنا کے سارے حوالے ادھر ہی جاتے ہیں
ہر استعارہ، اشارہ اُسی کی ذات سے ہے

اُسی کے حکم سے مسجود ہے ملائک کا
بشر، ظہور کا پیارا، اُسی کی ذات سے ہے

نفسِ نفس کا تسلسلِ حیاتِ ساماں ہے
ریاضِ عمر کا دھارا اُسی کی ذات سے ہے





حرم مثال ہو یہ دل کا ذریعہ ممکن ہے
جو تیرا حکم ہو، کیا چیز غیر ممکن ہے؟

تلاشِ حمد مجھے راہِ خلد دکھلائے
مرا خیال ہو افلاک سیر، ممکن ہے!

ہر اک نفس مرا مصروفِ بندگی ہو، مگر
تُو خود ہی کہہ دے یہ تیرے بغیر ممکن ہے؟

غمِ زمانہ کا کیا، تُو اگر ہو شامل حال
میں جاؤں خوں کا یہ دریا بھی پیر ممکن ہے!

ہے شرط، عبد کوئی عبادت بنے تو سہی
ورائے ہست ہواک پل میں سیر ممکن ہے!

ہو اُس کا اذنِ ہدایت تو گم ہوں کوریا تہ!
خضر مثال ملیں پورِ چیر، ممکن ہے





دین سے تیرے کچھ اس طور ارادت ہو جائے
زلیست میری ہمہ تسلیم و عبادت ہو جائے

قسمتِ چشم ہوں جو اشک، ہوں توبہ آور
غنوساماں ہو جو، وہ خامشی عادت ہو جائے

حرمِ کعبہ میں لے جائے مجھے ذکر ترا
قوی اتنی، ترے آثار سے نسبت ہو جائے

کر دے یک جان جو اس ملکِ درماندہ کو
پھر نصیب ایسی کوئی صالح قیادت ہو جائے

با شرف حکمتِ قرآن سے ہو فکر مری
ذکر اذکار ترا، میری روانت ہو جائے





روح کو تازگی کا مژدہ دے
اک نئی زندگی کا مژدہ دے

دُور رکھ نفس کی اطاعت سے
اپنی ہی بندگی کا مژدہ دے

قہر ہے یہ فضائے باطل و شر
خیر کا ، راستی کا مژدہ دے

جبر معمول سے نکال مجھے
ہر نفس بہتری کا مژدہ دے

رُخ افکار کر حیا اسلوب
دل کو پاکیزگی کا مژدہ دے

کھلے خود پر گرہ تحریر کی
ذات کی ہمہی کا مژدہ دے

حشر آہنگ ان اناؤں میں
فقر کا ، عاجزی کا مژدہ دے

”یا عبلی“ سے یاد فرما کر
وادخلی جنتی کا مژدہ دے

مضطرب ہے دل ریاض ، اس کو
رلاتِ سردی کا مژدہ دے

